


હિંદની આર્થિક કડોકડી  
અને  
તેનો ઉપાય

૨૬૪૮૭



ગુજરાત વિદ્યાપીઠ ગ્રંથાલય

[ ગુજરાતી કૌપીરાટ્ટ વિભાગ ]

અનુક્રમાંક ૨૪૪૮૭ વિમત - ૬-૦

પ્રથમનામ હિંદમાં આર્થિક ક્ષયોક્તિ અને  
તેનો ઉપાય

વર્ગિક ડી. ૧૧૨ ૧૪૪

અમ. બી. રાવ  
બી 'ન્યુ એજ' પ્રેસ  
૧૬૦ બી. ખેતવાડી,  
મેઈન રોડ, મુંબઈ ૪

પ્રકાશક:  
અમ. બી. રાવ  
પીપલ્સ પબ્લીશિંગ  
હાઉસ લિ. રાજભુવન  
સેન્ટ્રલ રોડ, મુંબઈ

અનુવાદક:  
અરુણ અદારાણી  
★  
ફેબ્રુઆરી, ૧૯૪૮

૨૬૪૮૭

## હિંદી કમ્યુનિસ્ટ પાર્ટીનું અઢવાલિક મુખપત્ર જન યુગ

આજના નવા યુગમાં

- \* હિંદને આઝાદી રીતે ગુલામ રાખવાની બ્રિટિશ શાહીવાદની ચાલ્યાણ સામે—
- \* હિંદી અને પરદેશી મુદીદારોના ધાનકી બેગાણ સામે
- \* દેશી રાજાઓને અમરપટો આપતા હિંદ સરકારના બેગાણ કરારો સામે—
- \* કિસાનો, કામદારો અને ગરીબ મધ્યમવર્ગી જનતા પરના સરકારી દમન સામે—

જનયુગ પોતાનો અવાજ જુલંદ કરે છે

સાચી આઝાદી, પેટપરતા પગારો અને સુખી જીવન માટે લડતી જનતાનો અવાજ જનયુગ રજૂ કરે છે.

—: લવાજમ :—

વાર્ષિક ... .. રૂ. ૬	છ માસિક ... .. રૂ. ૩
ત્રિમાસિક ... .. રૂ. ૧.૧૧	છુટક નકલ બે આના

# હિંદની આર્થિક કટોકટી અને તેનો ઉપાય



મૃદીવાદની યુદ્ધોત્તર કટોકટી ઔદ્યોગિક તેમજ સાંસ્થાનિક દેશો પર પોતાની જાળ અડપભેર ફેલાવી રહી છે.

જે અમેરિકાએ યુદ્ધ દરમિયાન પોતાની ઉત્પાદન શક્તિ ૫૦ ટકા વધારી હતી, એજ અમેરિકાએ આવી રહેલી કટોકટીની અસર સાંધી પહેલી અનુભવી. આજે તે અતિ ઉત્પાદનની કટોકટીમાંથી પસાર થઈ રહ્યું છે—ઉત્પન્ન થયેલો માલ ન વેચાવાની, લાખોને માટે પોતાની રોજી ગુમાવી બેકાર બનવાની પરિસ્થિતિ ત્યાં ઉભી થઈ છે.

એથી, બીજા દેશોને લોન આપી, તેમના પર વ્યાપારી કરારોની એક-હથ્થુ શરતો લાદી અર્ધ ગુલામ દેશોની એક મજબૂત દિવાલ ઉભી કરી દુનિયાનાં બજારોને સર કરવાના અમેરિકાએ મરણિયા પ્રયાસો શરૂ કર્યા છે.

યુરોપની જરૂરિયાતનો અને ક્રાંતિકારી જનજીવાળે યુરોપના પ્રત્યાઘાતી-ઓમાં જે ડર પેદા કર્યો છે તેનો લાભ ઉઠાવી, અમેરિકા તે તે દેશોની પ્રત્યાઘાતી સરકારોને સ્થિર બનાવવા નાણાંની તેમજ અનાજ વગેરેની સહાય આપવા તૈયાર છે; પરંતુ આ મદદના બદલામાં અમેરિકાની એકજ શરત છે—અને તે એ કે આ તમામ દેશો અમેરિકાના પિટુ અને અને યુરોપનાં ક્રાંતિકારી તેમજ સમાજવાદનાં બળોને મારી હલાવે.

ચીનમાં વ્યાંગ-કાઈ-શેકની સરકારને ટેકા આપનાર અમેરિકા આ જ નીતિ અપ્ત્યાર કરી રહ્યું છે; અને ચીની કમ્યુનિસ્ટ પાર્ટીની આગેવાની હેઠળનાં ચીનનાં લોકશાહી બળો સામેના આંતર-વિગ્રહમાં તે વ્યાંગની સરકારને મદદ કરી રહ્યું છે.

અમેરિકાનું હરીફ ખ્રિસ્ત બજારો સર કરવાની લડતમાં આજે ખૂબ જ પાછળ રહી ગયું છે. આજે એને અમેરિકાની લોન પર જીવવું પડે છે; ખ્રિસ્તના

કામદારોનું જીવન ધોરણ નીચું લાવીને અને નિકાસ વધારીને આજે તે હરીફાઈ કરવાની પોતાની શક્તિ ટકાવી રાખવાના મરણિયા પ્રયાસો કરી રહ્યું છે.

ઉત્પાદન વધી જાય ને કટોકટી ઉભી થાય એવી પરિસ્થિતિ હજી ઇટલનમાં ઉભી થઈ નથી. એટલે, ઇટલનની કટોકટી, આજનો તેનો શાહીવાદી દરજ્જેને ટકાવી રાખવાની, ઇટલનના કામદારો ને સામાન્ય જનતાના ભોગે શાહીવાદી નફાઓ માટે જનરો હાથમાં રાખવાની કટોકટી છે.

યુદ્ધના વખતની જગમરી માંગનો જમાનો હવે પૂરો થયો છે. યુધ્ધમાં મદદ કરવાને નામે મૂડીવાદીઓ જેમયાદ નફાઓ કરતા એ કાળ હવે ચાલ્યો ગયો છે. લોકો હંમેશને માટે જગમરા નફાઓ આપી શકે નહિ. એટલે, શાહીવાદી દેશોના મૂડીવાદીઓ પોતાના માલ માટે સંસ્થાનામાં — પાશ્વત દેશોમાં, યુદ્ધમાં ભરખાઈ ગયેલાં યુરોપના દેશોમાં નવાં જગમરા શોધવા હવે ઝડપભેર પ્રયાસો કરી રહ્યા છે.

અમેરિકા કે જેણે વધુ ઉત્પાદન કર્યું છે તેણે આમાં આગેવાની લીધી છે. કારણ, તેણે મોટાં જગમરા શોધવા જ રહ્યાં; નહિતર તૂટી પડે એવી એની સ્થિતિ છે. ઇટલન કે જેનું ઉત્પાદન અત્યારેય યુધ્ધ પહેલાંના વખત કરતાં ઓછું છે તેણે ય હવે આ દોડમાં શામેલ થવું જ રહ્યું; નહિતર કાયમને માટે પોતાનાં જગમરા ગુમાવવાની તેને માટે પરિસ્થિતિ ઉભી થઈ છે.

જગમરા માટેની આ દોડ-કટોકટીમાંથી ઉગરી જવાના આ પ્રયાસોની પહેલ પહેલી અસર જે કામ પર પહોંચી હોય તો તે કામદારો અને જનતાના જીવન-ધોરણ પર પહોંચી છે. અમેરિકામાં, હમણાં છેલ્લા મહિનાઓમાં ખરેખરી રોજને ઘટાડવામાં આવી છે; અને કામદારોની હડતાળો પર પ્રતિબંધ લાદવામાં આવ્યો છે. ઇટલનમાં, કડીન જીવન જીવવાનો આદેશ આપવામાં આવ્યો છે. અને જીવન ધોરણમાં ઘટાડો કરવામાં આવ્યો છે.

આ રીતે, અમેરિકા કે ઇટલન કટોકટીનો ઉકેલ કરી શકે તેમ નથી. સોવિયેતના અર્થશાસ્ત્રી વાર્ગાના બતાવ્યા પ્રમાણે, અમેરિકાનું વધારાનું ઉત્પાદન ઓછામાં ઓછું લગભગ ૩૦૦૦૦ અબજ ડોલર જેટલું છે; જ્યારે કટોકટીમાંથી પસાર થઈ જવા તેણે ઘડી કાઢેલી માર્શલ યોજના દ્વારા તે દર વરસે ૬૦૦૦ અબજ ડોલરનો માલ વાપરવાની આશા રાખે છે !

(“ન્યુટાઈઝિસઃ” મોસ્કો, ૨૪ સપ્ટેમ્બર, ૧૯૪૭)

એટલે, અમેરિકા તૂટી પડે એવી પરિસ્થિતિ અનિવાર્ય છે.

હિંદ મૂડીવાદી દુનિયાનો એક ભાગ છે; મૂડીવાદી સમાજ રચનાના તમામ કાયદાઓ, એક સાંસ્થાનિક દેશને લાગુ પડે છે તે પ્રમાણે હિંદને ય એ લાગુ પડે છે. એટલે, હિંદ પણ આ કટોકટીમાંથી ઉગરી શકે તેમ નથી. હિંદ પર ગંભીર આર્થિક કટોકટી તો ક્યારની ય ઉતરી ચૂકી છે; એટલે, મૂડીવાદી સંબંધોમાંથી પોતાની જાતને મુક્ત કરી તે નવો રાહ અખત્યાર નહિ કરે તો, અમેરિકામાં એક મોટો આંચકો આવતાં હિંદ પર તેની જખ્ખરી અસર થશે.

## કટોકટીનું સ્વરૂપ

એક વસ્તુ સાફ હોવી જોઈએ. ખૂબ જ ઉંડી ગયેલી આર્થિક કટોકટીના ઓળા માત્ર હિંદ પર જ પથરાયા છે એવું નથી. આર્થિક કટોકટીએ તો પોતાના ઓળા તમામ મૂડીવાદી દેશો અને સંસ્થાનો પર-સેવિયેત સહ અને પૂર્વ યુરોપનાં લોકશાહી રાજ્યો સિવાયના એકેએક દેશ પર લંબાવ્યા છે. ખુદ મૂડીવાદની યુધ્ધોત્તર કટોકટીનો એ એક ભાગ છે.

સાથોસાથ, હિંદની કટોકટીની કેટલીક વિશિષ્ટતાઓ પણ છે. હિંદનું આર્થિક તંત્ર સાંસ્થાનિક છે. શાહીવાદી રાજકર્તાઓએ આ તમામ વરસો દરમિયાન હિંદનો આર્થિક વિકાસ રૂંધ્યો હતો; દેશની ખેતીમાંયે તેમણે જમીનદારી પ્રથા જીવતી રાખી હતી; અને એ રીતે ખેતી તેમજ ખેડૂતને પાયમાલ કરી હિંદી માત્ર માટેનું ખજાર સાંકડું અનાવ્યું હતું. હિંદનું ઔદ્યોગીકરણ પણ એકધારું થયું નથી; રેલ્વે અને કાપડ મિલો—આ બે ઉદ્યોગોમાં જ વધુમાં વધુ સંખ્યામાં કામદારો કામ કરે છે એ હકીકત આ વાતની સાક્ષી પૂરે છે. કાલસા, લોદું અને પોત્તાદ વગેરે ઉદ્યોગો ખૂબ જ પાછળ રહ્યા છે. પરિણામે, હિંદમાં મશીનરી અનાવવાનો ઉદ્યોગ ભાગ્યે જ ઉભો થયો છે.

હકીકતે ઉદ્યોગ અને ખેતીની દશા જાણી ખૂઝીને એવી રાખવામાં આવી છે કે હિંદ ખિટન ઉપર આધાર રાખતું જ રહે. દુકાળ, કાયમી ગરીબી, અનાજ અને ઔદ્યોગિક ચીજ વસ્તુઓ ખરીદી શકવાની લોકોની અશક્તિ અને અછત હિંદની પછાત દશાના અર્થતંત્રનાં આ સતત લક્ષણો રહ્યાં છે; એણે હિંદને સામંતશાહી બંધનોમાં જકડી રાખી તેના ઉદ્યોગોનો ઉપર છેલ્લો વિકાસ થવા દીધો છે.

સતત રીતે, પેટ પર પાટા બાંધી જીવવાની આ પરિસ્થિતિ, યુદ્ધ-કાળના અર્થતંત્રનો ભાંગીને ભૂકડો બોલી જતાં દસ ગણી વધુ ઉગ્ર બનવા પામી

છે. શાહીવાદની કુગાવાની નીતિએ લોકોની ખરી રોજીને કમ કરી નાખી; લોકોને ખૂબ જ જરૂરી એવો માલ, છેતરીને બળજબરીથી હિંદમાંથી ખિટન ધસડી લીધો. આ રીતે, શાહીવાદે હિંદી જનતાની વ્યવસ્થિત લૂંટ ચલાવી. હિંદની સ્ટર્લિંગ થાપણુ આજે રૂ. ૧૫૦૦ કરોડ ખિટનમાં એકડી થઈ છે. એના પરથી જ આ લૂંટ કેટલા પ્રમાણમાં થઈ છે એનો ખ્યાલ આવી શકશે. આ બધાને પ્રતાપે સામાન્ય આદમીને વધુમાં વધુ વેઠવું પડ્યું—ખેડત, કામદાર અને મધ્યમ વર્ગી નોકરીઆત માણસને અપૂરતું રાશન, કાળાં બગ્ગર, અછત અને જીવનની જરૂરિયાતની તમામ ચીજ-વસ્તુઓના દુકાળને લીધે ઘણું સહન કરવું પડ્યું. ખેડતો લાખોના હિસાબે મોતનો ભોગ બન્યા અને પોતાનાં ઓગરો, દોર-ઢાંખર તેમજ જમીન સમેત તમામ ચીજ-વસ્તુઓ ગુમાવી બેઠા.

● સામાન્ય આદમીને ખૂબ જ સહેવું પડ્યું; જ્યારે મૂડીદારી વર્ગ, પહેલાં કદિય ન બન્યો હોય તેટલો સમૃદ્ધ બન્યો. તેના નફા અનેકગણા વધ્યા. માત્ર થોડાં જ વરસોમાં મૂડીદારોએ પોતાની કુલ રોકડ થાપણુ કરતાં યે વધુ નફા કર્યા.

● આમ, આજની કટોકટી, લોકોને છેતરીને પડાવી લેવાની લાંબી પ્રક્રિયાનું સીધું સીધું પરિણામ છે.

આ વરસે ૪૫ લાખ ટન અનાજની કુલ ખાધ છે અને ૧૯૪૪-૪૭ નાં વરસો દરમિયાન આપણે આપાત પર ૧૨૭ કરોડ રૂપિયા ખર્ચ્યા છે.

યુદ્ધ દરમિયાન, જેટલા લોકો કામ પર હતા તેટલા આજે પણ છે; પરંતુ, ઔદ્યોગિક ઉત્પાદન ઉત્તરોત્તર ઘટ્યું છે—અને આજે તે ૧૯૪૩-૪૪ ની કક્ષાએ આવી ઉભું છે. જે આંકડાઓ આપવામાં આવે છે તે આ ઘટાડાને વધુ પડતો બતાવવા માટે અપાય છે. કેટલીક બાબતોમાં તો, માલ કાળાંબગ્ગરમાં ધોંડલી શકાય એ માટે સાચા આંકડા બતાવવામાં આવતા જ નથી. કાપડ ઉદ્યોગ આનો ખાસ દાખલો નથી. કાપડ-ઉદ્યોગના ઉત્પાદનના આંકડાઓને વિવેચકોએ ખૂબ જ નીચા ગણ્યા છે; કેમકે ઉત્પાદન માટે વપરાયેલા રૂના આંકડા સાથે એનો કોઈ મેળ ખાતો નથી.

એ છતાં યે, સત્તાવાર રીતે પ્રગટ થયેલા આંકડાઓ નીચેની હકીકત કહી શકાય છે:

## કુલ ઔદ્યોગિક ઉત્પાદન

( હજાર ટનમાં )

માલ	૧૯૩૯-૪૦	૧૯૪૩-૪૪	૧૯૪૪-૪૫	૧૯૪૫-૪૬	૧૯૪૬-૪૭
શાણની પેદાશ	૧૨૭૭	૧૦૬૮	૧૦૯૭	૧૧૧૪	૧૦૪૨*

ગાળેલું લોઢું	૧૮૩૮	૧૬૮૭	૧૩૦૩	૧૪૮૯	૧૩૬૪*
સોખંડના સળિયા	૧૦૭૦	૧૩૬૬	૧૨૬૬	૧૩૧૩	૧૧૯૯*
પોલાદ	૮૦૪	૯૭૮	૯૨૩	૯૪૯	—
સીમેન્ટ	૧૭૩૩	૨૧૧૨	૨૦૪૪	૨૧૫૧	૨૦૧૬*
સુતરાઉ કાપડ (લાખ વારમાં)	૪૦૧૨૦	૪૮૭૧૦	૪૭૨૭૦	૪૬૭૬૦	૩૮૬૩૦*
સાકર	૧૨૬૮	૧૨૨૪	૯૬૦	૯૫૮	૯૨૧
કોલસા	૨૯૩૮૮	૨૫૫૧૧	૨૬૧૧૭	૨૬૪૮૯	૨૬૨૧૮*
કાચું લોઢું	૩૧૬૬	૨૬૫૫	૨૩૬૩	—	—

(લિંક સરકાર તરફથી પ્રસિધ્ધ થયેલ, સ્ટેટિસ્ટિક્સ ડિલેક્ટ્રીંગ ટુ ઇન્ડિયાઝ વોર એફ્ડ: ૧૯૪૭. \* 'ટાઇમ્સ ઓફ ઇન્ડિયા': ૩૦ ઓગસ્ટ, ૧૯૪૭)

જે દેશ સતત પેટે પાટા બાંધી જીવતો હોય, જે દેશની મોટા ભાગની જનતાને એક યા બીજે વખતે તમામ પ્રકારના માલનો દુકાળ વેઠવો પડતો હોય, જે દેશના લોકોને પોતાની જરૂરિયાત સંતોષવા પૂરતું કાપડ નમળતું હોય કે રહેવા સ્વચ્છ ઘર ન મળતું હોય તેને માટે તો આ ઘટાડો ખૂબ જ ચોંકાવનારો કહેવાય.

એનો અર્થ એ કે, જે લોકોને અત્યારે ય દુકાળ જેવી સ્થિતિમાં જીવન ગુજારો કરવો પડે છે અને જેમને દિવસે આઠ આનાથી બાર આના જેટલી અને કેટલીક જગ્યાએ તો માત્ર ચાર આના જેટલી ખૂબ જ મામુલી રોજ મળે છે તેમને પારાવાર યાતનાઓ વેઠવી પડવાની; અને કેટલાક પ્રદેશો કે જ્યાં રાશન મળવાનીય ખાત્રી નથી ત્યાં લોકોને કષ્ટો ને મુશ્કેલીઓમાંથી પસાર થવું પડવાનું.

શહેરોમાં વસ્તી એટલી હદે ગીચ બની છે કે જેને લીધે કૌટુંબિક જીવન સંપૂર્ણપણે ખતમ થઈ ગયું છે. રહેવાનાં સ્વચ્છ ને સુવડ મકાનો બાંધવા આજે લોઢું, પોલાદ ને સીમેન્ટની અમર્યાદ જરૂરિયાત છે છતાં, આ માલનો પૂરવડો ઘટી રહ્યો છે.

લોકોનો કાપડનો કોટા, માથા દીઠ ૧૮ વારથી ઘટાડીને, માન્યામાં ય ન આવે તેટલો ૧૦ થી ૧૨ વારનો કરી નાખવામાં આવ્યો છે; જે લિંકના સામાન્ય માનવીની જરૂરિયાત કરતાં ખૂબ જ નીચો છે.

આ રીતે તો, કોઈ પણ સમયે લોકોની જરૂરિયાત સંતોષવાની કોઈ જ તક નથી.

## ઉત્પાદનમાં ઘટાડો થવાનાં કારણો

તો પછી, આ ઘટાડો શાને આભારી છે ? મૂડીદારો અને તેમના વતી બોલનારાઓ, કટોકટીના જમાનામાં પોતાનું હિંમેશનું બહાનું આગળ ધરી શકે તેમ



નથી કે બળરમાં માંગ નથી; યા તો બળર હંડાં છે. હકીકત તો એ છે કે, આજે બળરોમાં જેમને માલ જોઈએ છે તેવા લોકોની લાંબી કતારો લાગી છે.

બ્યારે મૂડીદાર એમ કહે કે બળરો હંડાં છે—માંગ હંડી છે ત્યારે એ એમ નથી માનતો કે બળરમાં કોઈ ખરીદનાર નથી, યા દરેકની જરૂરિયાત સંતોષાઈ ગઈ છે. મૂડીદાર તો ફક્ત એમ જ માને છે કે, ખૂબ જ ઊંચા દામે પોતાનો માલ ખરીદનાર અને એ રીતે પોતાને સારો એવો નફો આપનાર ખરીદનારાઓનો તોટો પડ્યો છે. એટલે, માલ માટે “બળર નથી” એવી તેની દલીલ પાછળ નફા માટેની તેની લાલસા જ જોવા મળે છે.

મૂડીદાર આજે પણ “બળર નથી” એ જ દલીલ આગળ કરવા માગે છે; પણ એમ કહી શકતો નથી; કારણ, ભાવો સતત ઊંચા જઈ રહ્યા છે અને નફાની શક્તિ સામે લોકોની લાગણી તંગ બની ગઈ છે.

એટલે આજની કટોકટીના વખતમાં, મૂડીદાર ઉત્પાદનમાં થયેલા ઘટાડા માટે એવી દલીલ આગળ કરે છે કે, એ માટે તો આઠ કલાકનો દિવસ અને કામદારોની હડતાળ જવાબદાર છે. કામદારોના સામનાને ખતમ કરવા તે હડતાળો સામે કાયદેસરનાં પગલાં ભરવાની માંગ ઉઠાવે છે; અને એ પછી તે અધાધર્મી સૂચવે છે કે, જો ભાવોમાં વધારો કરવામાં આવે તો ઉત્પાદન વધારવા તે કબૂલ છે. આ રીતે તે કબૂલ કરે છે કે, પૂરતો નફો નથી મળતો એટલે ઉત્પાદન ઘટી રહ્યું છે.

તાતા આયર્ન એન્ડ સ્ટીલ વર્કસની વાર્ષિક સભા સમક્ષના પોતાના ભાષણમાં, લોટું અને પોલાદના આગેવાન ઉદ્યોગપતિ જે આર. ડી. તાતાએ ઉદ્યોગોમાં થઈ રહેલા ઘટાડા માટે કામદારો પર દોષનો ટોપલો ઢોળ્યો હતો. તેમણે જણાવ્યું હતું કે—

“ઉત્પાદનને પાછું પાડે અને એ રીતે પોતાને, કંપનીને અને ઉદ્યોગને નુકશાન પહોંચાડે એવા માર્ગો કામદાર વર્ગ અખત્યાર કરે એ કમનશીબી છે... સરકાર ખાસ કરીને ગેરકાયદે હડતાળોના સંબંધમાં સહાનુભૂતિભર્યા છતાંય કડક પગલાં ભરે એ જ આજે તો જરૂરી લાગે છે.”

જાણે પોતાની પાછળ કોઈ પડ્યું હોય અને પોતે હેરાન પરેશાન બની ગયા હોય તેમ મિ. તાતા જણાવે છે કે—

“આજે માલેકોના દિવસમાં એક એવી લાગણી પેદા થઈ રહી છે કે, ત્રાજવાનું પલ્લું તેમના વિરુદ્ધ નમી રહ્યું છે. કાનપુર ઇલેક્ટ્રિક સપ્લાય

કંપનીના અધિકારીઓએ એવા ચુકાદાઓ દોષ પાલુ બતાવેલા વિશ્વાસ પ્રેરી શકતા નથી.”

એ પછી, મિ. તાતા આખરી ચેતવણી ઉચ્ચારે છે :

“હિંદ પર કદીયે ઉતરી ન હોય તેવી મહાન કટોકટી તોળાઈ રહી છે. જો આ કટોકટી હિંદ પર તૂટી પડશે તો લોકોને પારાવાર મુશીબતો વેઠવી પડશે; એટલું જ નહિ પણ દેશની ભાવિ સમૃદ્ધિનો જેના પર આધાર છે એવી આર્થિક વિકાસની મહાન યોજનાઓ અમલમાં મૂકવાની તેની શક્તિને ય એક જગરો આંચકો લાગશે; અને તેમાંથી એ વસ્તુ મુઠી ઉઠી નહિ શકે. એટલે, હિંદે નજીકના ભવિષ્યમાં આ કટોકટીમાં ન સપડાવું હોય તો મધ્ય-સ્થ તેમજ પ્રાંતિક સરકારોએ અત્યારના ખતરનાક પ્રવાહોને અટકાવવા અને દેશનાં ઔદ્યોગિક તથા ખેતી વિષયક ક્ષેત્રોની ઉત્પાદન શક્તિ પુનઃ સ્થાપિત કરવા કડક અને તત્કાલ પગલાં ભરવા જોઈએ.”

આખરમાં, મિ. તાતા પોતાની ચેતવણીને સંમેટનાં વધુ ભાવોની માંગ કરે છે કે જેથી પોતાના નફા સત્તામત રહે:

“અમારા ખર્ચમાં ખૂબ જ વધારો થયો છે અને ઉત્પાદનમાં સારા પ્રમાણમાં ઘટાડો થયો છે; એ જોતાં, ભાવોમાં વધારો નહિ આપવામાં આવે તો એકે પરિણામે અમારા નફામાં જગરો ઘટાડો થશે; અને કામદારોને સંતોષે એટલા પ્રમાણમાં નફા-બોનસ મેળવવાનું તેમને માટે અશક્ય બની જશે.”

મિ. તાતા હડતાળ પર ઉતરેલા કામદારોના આંકડા ટાંકીને બતાવે છે કે હડતાળો વધતી જાય છે; અને જણાવે છે કે, “ઉત્પાદન ઘટાડવાની અને એ રીતે જેમાંથી તે પોતાનો હિસ્સો માંગી શકે એ મૂળ ભંડારને જ ઘટાડવાની કામદારોની અત્યારની વચ્ચે છે.”

મિ. તાતાના આ ભાષણમાં, હિંદી મૂડીદારોની તમામ હલીસોનો સમાવેશ થઈ જાય છે.

આ ઉપરાંત એક બીજી અને મૂડીદારોને ખૂબ જ પસંદ પડી ગયેલી હલીસ એ છે કે, ઉત્પાદનમાં થયેલા ઘટાડા માટે આહ કઝાકનો દિવસ જવાબદાર છે.

આ હલીસ કેટલી જુદી છે તેનો ખ્યાલ ઉપરના કોષ્ટક પર એક નજર નાખવાથી જ આવી જશે.

મૂડીદારો આપણને એવું દસાવવા પ્રયત્ન કરે છે કે, આહ કઝાકનો દિવસ

અને તાજેતરની હડતાળોને લીધે ઉત્પાદનમાં ઘટાડો શરૂ થયો છે.

જ્યારે ઉપરનું કેષ્ટક ઉલટી જ વાત પૂરવાર કરે છે. ઉપરનું કેષ્ટક બતાવે છે કે, આઈ કલાકનો દિવસ અમલમાં આવ્યો યા તો આજની હડતાળોનું મોજું શરૂ થયું એ પહેલાંજ ઉત્પાદનમાં ઘટાડો શરૂ થયો હતો. આઈ કલાકનો દિવસ તો કાયદેસર રીતે ૧૯૪૬ ના ઓગસ્ટથી અમલમાં આવ્યો હતો. હડતાળનું મોજું તેની સર્વોચ્ચ કક્ષાએ ગયે વરસે તથા આ વરસે પહોંચ્યું હતું, જ્યારે ઉત્પાદનમાં ઘટાડો ૧૯૪૩ થી અને કેટલાક ઉદ્યોગોમાં તો ૧૯૪૧-૪૨થી શરૂ થયો હતો.

દાખલા તરીકે કાપડ ઉદ્યોગ જ લઈએ; કારણ રોજ-ખ-રોજની જરૂરિયાતમાં એ મહત્ત્વનો ઉદ્યોગ છે.

૧૯૪૩-૪૪ માં કાપડનું ઉત્પાદન તેની સર્વોચ્ચ કક્ષાએ પહોંચ્યું હતું. એ વરસમાં કાપડનું ઉત્પાદન ૪૮૭૧૦ લાખ વાર હતું. એ પછી, કાપડના ઉત્પાદનમાં ઉત્તરોત્તર ઘટાડો થયો.

આ ઘટાડાનું કારણ શું હતું? કારણ ખૂબ જ સાદું-સીધું હતું. ૧૯૪૩-૪૪ નું વરસ, મૂડીદારો માટે નિરંકુશ નફાનું વરસ હતું. એજ વરસે પહેલ પહેલો અંકૂશોનો અમલ થયો; પરંતુ એ અંકૂશો ખીન-અસરકારક હતા. મૂડીદારોને એકામ લાંટવાની પૂરેપૂરી સ્વતંત્રતા હતી; એટલે ઉત્પાદનના મોટા આંકડાઓ આપવાની કે તેને ખતમ કરવાની તેમને જરૂર નહોતી. એ પછી કાપડનાં ઉત્પાદનમાં ઉત્તરોત્તર ઘટાડો થયો. કાલસાની અછતનું કારણ એક બાજુ રાખીએ તો, એનું મુખ્ય કારણ એ હતું કે મૂડીદારોને પહેલાં મળતો હતો તેટલો નફો હવે મળી શકતો નહોતો; એટલે તેઓએ કાં તો ઉત્પાદનને ખતમ કરવા માંડ્યું હતું યા તો કાળાં બગરમાં વેચવાની દાનતથી ઉત્પાદનના આંકડાઓ છુપાવવા માંડ્યા હતા.

લોહું અને પોલાદનો દાખલો લો. એની ઉપર ૧૯૪૧-૪૨ માં અંકૂશો પહેલ પહેલા અમલમાં આવ્યા. એ વરસમાં કાચા લોહાનું ઉત્પાદન વધારેમાં વધારે-એટલે કે, ૨૦૧૫૦૦૦ ટન હતું. એ પછી કાચા લોહાનું ઉત્પાદન આજ સુધી એ કક્ષાએ પહોંચ્યું નથી. પોલાદના સળિયાઓનું ઉત્પાદન ૧૩૬૩૦૦૦ ટન હતું-૧૯૪૩-૪૪ માં ફક્ત એક જ વાર એનું ઉત્પાદન આ આંકડાઓથી વધ્યું હતું; આ પાણુ સૌથી ઉંચામાં ઉંચો આંકડો હતો.

અંકૂશો અમલમાં આવ્યા પછી એટલે કે ભાવો અને નફા પર કાંઈ અંકૂશ આવ્યા પછી ઉત્પાદન ધીમે ધીમે નીચે જવા માંડ્યું. એટલે, એ વાત સાફ અને છે કે મૂડીદારોએ કાં તો ઉત્પાદનને ખતમ કરવા માંડ્યું, યા તો છુપાવી દીધું.

સીમેન્ટનું ઉત્પાદન પણ એ જ વાત કહી જાય છે. ૧૯૪૧-૪૨ માં સીમેન્ટના ઉત્પાદન પર અંદૂશ આવ્યો ત્યારે તેનું ઉત્પાદન ૨૨૨૨૦૦૦ ટન હતું. સીમેન્ટના ઉત્પાદનનો આ ઉંચામાં ઉંચો આંકડો હતો. એ પછી, તેના ઉત્પાદનમાં ધીમે ધીમે ઘટાડો થયો; જે કે ૧૯૪૬ ના ઉત્પાદનનો આંક, યુદ્ધ પહેલાંના ઉત્પાદનથી ૨૦ ટકા વધુ હતો. આ ઉપરથી એ સ્પષ્ટ થાય છે કે ઉત્પાદનમાં ઘટાડો છેલ્લા ચાર-પાંચ વરસથી થતો રહ્યો છે; ને મૂડીદારોની વધુ નફા મેળવવાની લાલસા અને અંદૂશ સામેની તેમની લડત એનું મુખ્ય કારણ છે.

તેમની નફા વૃત્તિએ કોલસાના ઉદ્યોગને આ વરસો દરમિયાન લગભગ ખતમ કરી નાખ્યો છે એ હકીકત ઉત્પાદનના આંકડાઓ પરથી સ્પષ્ટ બને છે. ૧૯૩૯-૪૦માં કોલસાનું ઉત્પાદન, જે ૨૯૦૦૦૦૦૦ ટન હતું તે ૧૯૪૩-૪૪માં ૨૫૦૦૦૦૦૦ ટન થયું. ખાણ-માલેકો કામદારોને યોગ્ય પગાર કે યોગ્ય મોંઘવારી ભથ્થું આપવા ખુશી નહોતા એ આનું મુખ્ય કારણ હતું. કામદારો ખાણો છોડી બીજા જગ્યા લાગ્યા અને હિંદી સરકારે વચ્ચે પડી સ્ત્રી-કામદારોને ખાણોમાં કમે મોકલવા માંડી. પરંતુ, થોડોક પગાર વધારો આપવામાં આવ્યા પછી જ ઉત્પાદનનું ત્રાજવું કંઈક સ્થિર થઈ શક્યું.

આ રીતે, એ વિષે કોઈ શક નથી કે મહત્વના ઉદ્યોગો પરની મૂડીવાદી માલિકીને પ્રતાપે જૂનકાળમાં ઉત્પાદન ઘટ્યું છે, ખતમ થયું છે અને તેને સંતાડવામાં આવ્યું છે.

સાથો સાથ, એ પણ એટલું જ સ્પષ્ટ છે કે છેલ્લાં બે વરસો દરમિયાન હડતાળો, ક્રાંતી રમખાણો, તાળાંબંધીઓ અને સામાન્ય રાજકીય હાલતને કારણે કામના દિવસો ગુમાવાનાં ઉત્પાદનમાં જળરો ઘટાડો થયો છે. આપણે આ તમામ કારણોની સાચી મૂલવણી કરવી જોઈએ.

એક તો એ કે, જૂન જ બીનકાબેલ ઉદ્યોગો કે જે અસામાન્ય સંજોગોમાં જ નફો કરી શકે તે નફો ન કરી શકતાં, ઉત્પાદનમાં ઘટાડો થયો છે; અને થાય જ; એ હકીકત આપણે ધ્યાનમાં લેવી જોઈએ. મૂડીવાદી સમાજ રચનામાં “નફો” અને પછી “જરૂરિયાત” એ મુખ્ય નિયમ હોઈ, પૂર્ણપણે પોતાનો ઉદ્યોગ બંધ કરી દેવા સ્વતંત્ર છે અને તેને એ માટે કોઈ પૂછી શકતું નથી. દાખલા તરીકે મુંબઈમાં ફેટલીક મિલોએ, પોતે મિલો ચલાવી શકે તેમ નથી એવી દલીલ હેઠળ તાજેતરમાં પોતાની રાત-પાળીઓ બંધ કરી નાખી; ત્યારે કામદાર-પ્રધાન નંદાને કે ગૃહપ્રધાનને એ અંગે કશું જ કહેવાનું નહોતું.

આ ઉપરાંત, ઉત્પાદનના ઘટાડા માટે ખીજાં કારણો છે; કામી રમખાણો, અસ્થિર હાલત અને ટ્રેડ યુનિયનોની સ્વતંત્રતા પર તરાપ-જે રમખાણો સામેની લડતને નબળી બનાવે છે.

પરંતુ, આ કટોકટીમાં અને એક એક આર્થિક કટોકટીમાં શેડીઆઓ અને નોકરિયાતો, મૂડીદારો અને કામદારો વચ્ચે કેવા સંબંધો છે એ જ મુખ્ય અને મહત્વનો પ્રશ્ન હોય છે.

મૂડીદારો એવી દલીલ આગળ ધરે છે કે, ઉત્પાદનમાં થયેલા તમામ ઘટાડા માટે હડતાળો જવાબદાર છે. અને હડતાળોનું મુખ્ય કારણ શું છે એમાં ઉતર્યા વિના, લોકમત અગ્નિપ્રેય એ દલીલનો સ્વીકાર કરે છે.

આઘોગિક કામદારોની હડતાળોનો અર્થ એ કે, આર્થિક માળખું તૂટવા લાગ્યું છે; ઉદ્યોગો પરની ખાનગી માલિકીએ હદ બદલારનું શોષણ કર્યું છે, અને હવે એ આર્થિક તંત્ર મૂડીદારોના માથા પર કડબસ તૂટી રહ્યું છે અને એ માટે ખુદ તેઓ જવાબદાર છે. હડતાળો દ્વારા કામના દિવસો ગળય એ હકીકત, ઉદ્યોગો પરની મૂડીદારી માલિકી પર મોટામાં મોટું તહેામતનામું છે; અને સમાજને એ ચેતવણી આપે છે કે, માલિક અને ગુલામના ધોરણે હવે ઉત્પાદન શક્ય નથી.

● હિંદમાં પડેલી હડતાળોએ ખાનગી ઉદ્યોગપતિઓના લાલસાભર્યા અને સ્વાર્થી લાથોમાંથી—કંઈ નહિ તો મહત્વના ઉદ્યોગોનો કારભાર છીનવી લેવાની જનતા અને સરકારને સાફ સાફ ચેતવણી આપી છે.

હડતાળોને લીધે કુલ કેટલા કામદારોને અસર પહોંચી અને કામના કેટલા દિવસો ગયા એ નીચેનું કોષ્ટક બતાવે છે :

વર્ષ	કામદારોની સંખ્યા	ગુમાવેલા દિવસોની સંખ્યા
૧૯૪૨	૭૭૨૬૫૩	૫૭૭૯૯૬૫
૧૯૪૩	૫૨૫૦૮૮	૨૩૪૨૨૮૭
૧૯૪૪	૫૫૦૦૧૫	૩૪૪૭૩૦૬
૧૯૪૫	૭૪૭૫૩૦	૪૦૫૪૪૯૯
૧૯૪૬	૧૯૬૧૯૪૮	૧૨૭૧૭૭૬૨
* ૧૯૪૭ (ખાન્યુ. થી એપ્રિલ)	૫૫૨૩૯૮	૫૨૩૪૭૦૭

\*કામચલાઉ

(ઈન્ડિયન લેબર ગેઝેટ)

આ ઉપરથી જોઈ શકાશે કે અસંતોષનો પારો ધીમે ધીમે ઉંચે ને ઉંચે ચઢતો રહ્યો છે. ઉદ્યોગપતિઓ ય આ વાત સારી પેઠે જાણતા હતા પણ પોતાનો નફો જતો કરવા તેઓ તૈયાર નહોતા; પોતાનાં સ્વાર્થી હિતો માટે ઔદ્યોગિક તંત્ર ભાંગી પડે તો એ તેમને વાંધા નહોતો.

ખીજી બાજુ, કામદાર-વર્ગ ઉપર જીવન-ધોરણનો ભાર ધીમે ધીમે વધ્યે જતો હતો.

શરૂ શરૂમાં, કામદાર વર્ગે પોતાનાં કુટુંબના અન્ય સભ્યોને કામે લગાડી કંઈક રાહત મેળવી; એ રીતે હવે કુટુંબમાં એક કરતાં વધુ કમાનાર સભ્યો બન્યા હતા. પરંતુ, થોડા જ વખતમાં આ રાહત અપૂરતી પૂરવાર થઈ. ૧૯૪૫-૧૯૪૬-માં તો, જીવન ધોરણનું ખર્ચ ઝડપભેર વધતાં અને એના પ્રમાણમાં પહેલાં કરતાં શેજી ખૂબ જ પાછળ રહેતાં પરિસ્થિતિ પરાકાષ્ટાએ પહોંચી.

કામદારોની હાલત કેટલી હદે ખરાબ બની હતી તે નીચેના આંકડાઓ પરથી જોઈ શકાય છે.

\* ૧૯૩૪ ના જૂનમાં જીવન ધોરણનો આંક ૧૦૦ ગણતાં—

મુંબઈમાં ખાધાખોરાકીના જીવન ધોરણનો આંક ૧૯૩૮ ના ઓગસ્ટમાં ૧૧૨ હતો; ૧૯૪૫ સુધી સરેરાશ ૨૭૧ હતો; ૧૯૪૭ ના માર્ચમાં એ ૩૨૩ હતો. જીવન ધોરણનો સામાન્ય આંક, ૧૯૩૯ ના ઓગસ્ટમાં ૧૧૨ હતો; ૧૯૪૫ સુધી સરેરાશ ૨૩૫ હતો; અને ૧૯૪૭ ના માર્ચમાં એ ૨૬૯ હતો. આમ, કામદારે પરસેવો પાડી રળેલા એક રૂપિયાની કિંમત ભાગ્યે જ ૬ થી ૭ આના હતી.

\* ૧૯૩૬ ના જુનમાં જીવન ધોરણનો આંક ૧૦૦ ગણતાં—

મદ્રાસમાં જીવન ધોરણનો જે આંક ૧૯૩૯ ના ઓગસ્ટમાં ૯૮ હતો તે ૧૯૪૫ માં વધીને ૨૩૩ અને ૧૯૪૭ ના માર્ચમાં ૩૦૯ થયો હતો. આમ, કામદારોને ખાધાખોરાકી માટે ત્રણ ગણો ભાવ આપવો પડતો હતો; જ્યારે તેની શેજી એટલા પ્રમાણમાં વધી નહોતી. પરિણામે તેને ભૂખે મરવું પડતું.

\* ૧૯૩૯ ના ઓગસ્ટમાં જીવન ધોરણનો આંક ૧૦૦ ગણતાં—

કાનપુરમાં સામાન્ય જીવન ધોરણનો આંક, ૧૯૪૫ માં ૩૦૮ હતો; ને ૧૯૪૭ ના માર્ચમાં એ આંક ૩૪૧ ઉપર પહોંચ્યો હતો. જ્યારે ખાધા-ખોરાકીનો આંક, અનુક્રમે ૩૨૫ અને ૩૭૮ હતો. આમ, કાનપુરમાં ખાધા-ખોરાકીનો ભાવ ચાર ગણો હતો અને સામાન્ય જીવન ખર્ચ ત્રણ ગણાથી વધુ હતો.

\* ૧૯૩૯ ના ઓગસ્ટમાં જીવન ધોરણનો આંક ૧૦૯ ગણતાં—

અમદાવાદમાં જીવન ધોરણનો આંક ૧૯૪૭ના મે માસમાં ૨૯૦, સોલા-પુરમાં ૩૨૩, નાગપુરમાં ૩૧૧, કાનપુરમાં ૩૪૯ અને લાહોરમાં ૩૨૭ હતો.

● આ આંકડાઓ જોયા પછી, કોઈને આશ્ચર્ય નહિ રહે કે હડતાળો શા માટે પડે છે. ઉત્પાદન કરનાર મુખ્ય વર્ગને ભૂખે મારીને કોઈ પણ દેશનું આર્થિક તંત્ર ધર્ષણ રહિત ચાલી શકે નહિ અને જનતા માટે પૂરતું ઉત્પાદન કરી શકે નહિ. હિંદના મૂડીવાદી વર્ગે એ પ્રયાસ કર્યો અને હિંદને ઉગ્ર આર્થિક કટોકટીમાં ધકેલી દીધું.

● જીવન ધોરણનાં ખર્ચમાં જેટલો વધારો થાય એટલા પ્રમાણમાં ઝડપભેર રોજી વધારવામાં આવી હોત તો, હડતાળોને કારણે કામના દિવસો ન ગુમાવવા પડત. પરંતુ, મૂડીદારો જાણતા હતા કે હવે યુધ્ધ પૂરું થયું છે એટલે તેઓ પહેલાંની જેમ અકલ્પ્ય નફા કરી શકવાના નથી અને રોજીનો વધારો કબૂલ્યા વિના તેમને છૂટકો નથી; એથી જ તો તેઓ રોજીમાં વધારો કરાવવાના એકે એક પ્રયાસનો સતત સામનો કરે છે; બીજી બાજુ, હડતાળ ખરેખર પડે એ પહેલાં તુરત વચ્ચે પડવાની સરકારની નિષ્ફળતા, માલેકાના હાથનું હથિયાર બને છે.

ઉત્પાદનમાં અત્યારનો ઘટાડો અને એ પટાણનું ઉત્તરોત્તર વધતું પ્રમાણ સાફ કરે છે કે એની પાછળનાં કારણો ઘણાં ઉડાં છે. ઉદ્યોગોની ખાનગી માલિકીનો સવાલ એટલે કે—ખાનગી ઉદ્યોગો પરત્વે સમાજની કેવી વલણ રહેવી જોઈએ અને ઉદ્યોગોમાં કામદારોનું સ્થાન કેવું હોવું જોઈએ એ પ્રશ્ન ઉત્પાદન સાથે સંકળાયેલો છે.

આપણી અનાજ કટોકટી અંગે પણ એ જ હકીકત છે. એમ કોઈ પણ નહિ કહી શકે કે અનાજની અછત ખેડૂતોની હડતાળોને આભારી છે. એવું પણ કોઈ નહિ કહી શકે કે, અનાજના ઉત્પાદનનો ઘટાડો હજી હમણાંનો છે.

૧૯૦૯-૧૩ માં દર એકર દીઠ ચોખાની પેદાશ જે ૯૮૨ રતલ હતી તે ઘટીને ૧૯૩૮-૩૯ માં ૭૨૮ રતલ થઈ હતી—એટલે કે યુદ્ધ પહેલાંના છેલ્લાં પચીસ વરસ દરમિયાન, દર એકર દીઠ ચોખાની પેદાશ લગભગ ૨૫૪ રતલ એટલે કે ૨૫ ટકા ઘટવા પામી છે.

એ જ રીતે ખાધાખોરકી પકવતો વિસ્તાર જે ૧૯૨૧-૨૨ માં ૧૫૮૬ લાખ એકર હતો તે ઘટીને ૧૯૪૧-૪૨માં ૧૫૬૫ લાખ એકર થયો છે; અને આ વિસ્તારની પેદાશ જે ૫૪૩ લાખ ટન હતી તે ઘટીને ૪૫૭ લાખ ટન થઈ છે.

(ડબલ્યુ. બર્ન્સ : “ટેકનોલોજીકલ પોસિબિલિટિઝ ઓફ એગ્રીકલચરલ ડેવલપમેન્ટસ ઈન ઈન્ડિયા,” ૧૯૪૪)

એટલે, આ પરથી જોઈ શકાશે કે આ ઘટાડા માટે ખેડૂત નહિ પણ જમીન ઉપરની જમીનદારી પ્રથા—જમીનદાર અને તેના અર્ધ ગુલામ ગણોતિયા વચ્ચેના સંબંધો, શાહુકાર અને તેનો દેવાદાર અર્ધ ગુલામ ખેડૂત વચ્ચેના સંબંધો જ જવાબદાર છે.

દૂકાળની તપાસ માટે નીમાયેલા કમિશને પ્રાંતિક સરકારો જોગા એક પ્રશ્નપત્રમાં આ હકીકતની નોંધ લેતાં લખ્યું હતું કે—

“ ગણોતિયાઓના હકકો અને ફરજો—એટલે કે અત્યારની જમીન—પ્રથા ઉપર ખેતીવિષયક ઉત્પાદનનો મોટો ભાગે આધાર છે. અનેકવાર એવો મત પ્રદર્શિત કરવામાં આવ્યો છે કે અત્યારની જમીન—પ્રથાનાં ધણાં અંગો અને ખેતી વિષયક ઉત્પાદનની કબેલિયત વચ્ચે ધનિષ્ઠ સંબંધ છે; અને જ્યાં સુધી જમીનદારી—પ્રથામાં ફેરફાર કરવામાં ન આવે ત્યાંસુધી ખેતીના ઉત્પાદનમાં કોઈ તાત્વિક સુધારો શક્ય નથી. ”

ઉપરના પ્રશ્ન પત્રનો જવાબ આપતાં મુંબઈ લખ્યું હતું કે—

“ સામાન્ય રીતે વાર્ષિક એવા ગણોતપટ્ટે જમીન ખેડનાર ગણોતિયાને, જમીન પોતાના કબજામાં કેટલો વખત રહેશે એની કોઈ ખાતરી હોતી નથી; કારણ કે, ગણોતિયાને ત્રણ મહિનાની નોટિસ આપી વરસને અંતે પોતાની જમીનનો કબજો મેળવવાની જમીનદારને સત્તા છે. આ રીતે, ગણોતિયાને જમીનમાં કાયમી રસ હોતો નથી. ધણા કિસ્સાઓમાં તો જમીન ભાગના ગણોત—પટે આપવામાં આવે છે; અને ગણોતિયા જો સાઈ ખીયાઈ ખોએ યાતો સાઈ ખાતર પૂરે યાતો જમીનની સુધારણા માટે વધારે મજૂરી કરે તો જે વધારાની પેદાશ થાય તેમાંથી અર્ધી જમીનદારને ભાગે જાય છે અને એ રીતે ગણોતિયાને પોતાની મજૂરી તથા મહેનતનો યોગ્ય બદલો મળતો નથી. ”

બિહાર સરકારે લખ્યું હતું કે—

“ અત્યારની જમીન—પ્રથામાં ફેરફાર નહિ કરવામાં આવે ત્યાંસુધી ખેતીની પેદાશમાં કોઈ પણ ગુણના યોગ્ય વધારો નહિ થાય, એવા મતને હકીકતોનો આધાર છે. ”

એટલે, જમીન—પ્રથામાં સંપૂર્ણ પલટો અને જમીનદારીની નાબુદી તથા એમાંથી જ જન્મતી ખેતીની પછાત દશાને ખતમ કર્યા વિના અનાજ કટોકટીનો કોઈ ઉકેલ નથી; તેવી જ રીતે ઉદ્યોગોની અંદરની ગુલામી



પ્રથા—એટલે કે, હિંદના ઉદ્યોગોમાં મૂડીદાર અને કામદાર વચ્ચે આજે જે સંબંધો પ્રવર્તે છે તેને અંતમ કર્યા વિના ઉત્પાદનમાં થઈ રહેલી ઘટના અટકાવવી શક્ય નથી.

છેલ્લા કેટલાય દાયકાઓ દરમિયાન શાહીવાદી નીતિએ, જમીનદારી પ્રથાના ચોક્કસમાં રહીને અનાજ કટોકટીને ઉકેલવાના પ્રયાસો કર્યા હતા. તેમના આ પ્રયાસોનો હાસ્યાસ્પદ અંજનમ આવ્યો હતો એ હકીકત તમામને ચેતવણી રૂપ બનવી જોઈએ. એટલે, ઔદ્યોગિક ક્ષેત્રે જો એ જ ધોરણે પ્રયાસો થશે તો તે ય નિષ્ફળ જવાના એ વાત દીવા જેવી સાફ છે.

આ છતાં, હકીકત એ છે કે ઉદ્યોગપતિઓ એ જ સાંસ્થાનિક સમાજ-વ્યવસ્થાના ચોક્કસમાં રહીને, મૂડીદારો અને કામદાર વચ્ચેના—શોષક અને શોષિત વચ્ચેના એજ જૂના સંબંધો ટકાવી રાખીને આર્થિક કટોકટી ઉકેલવાના પ્રયાસો કરે છે.

હિંદની શાહીવાદી સરકારના અમલ હેઠળ, કામના લાંબા કલાકો, ટૂંકી રોજી, કામદારોનું જીવન ધોરણ ટકાવી રાખવા કાયદાના રક્ષણનો અભાવ અને કામદાર-વર્ગના સામનાને દાખી દઈ માલેકોને તેમના નફાની ખાત્રી આપવા રાજ્યના લશ્કરનો છુટથી ઉપયોગ—આ બધા પર ઉદ્યોગોનું માળખું ઉભુ થયું હતું. એની પાછળ માલેક અને ગુલામના સંબંધો હતા. આવી સ્થિતિમાં દેશને હડતા-જાથી પરાવાર ભોગવવું પડ્યું; કામદારને ઉત્પાદનમાં કોઈ રસ ન રહ્યો; અને હિંદનું ભાવિ સમૃદ્ધ બનાવવાની તમામ આશાઓ ધૂળમાં મળી ગઈ.

## મૂડીવાદી ઉપાય

આ કટોકટીમાંથી નીકળવાનો મૂડીદારોએ જે રસ્તો સૂચવ્યો છે તે દેશને શાહીવાદી અમલના એ જ જૂના દિવસોની યાદ આપી જાય છે. ઉત્પાદનની ઘટ અટકાવવાના ઓહાં હેઠળ તેઓ રાષ્ટ્રીય સરકારને, નવ કલાકનો દિવસ કામદારોને માથે ફરી લાદવા અને એ રીતે કામદારો આગળ જાતે બદનામ બનવા કહે છે.

તેઓ રાષ્ટ્રીય સરકાર આગળ માગણી કરે છે કે તેણે જૂના શાહીવાદી રાજની જેમ જ વર્તવું જોઈએ. અને કામદારોના તમામ સામનાને દાખી દેવા જોઈએ; તેણે ચીજ વસ્તુઓના ભાવ વધારી પોતાના નફાની ખાત્રી આપવી જોઈએ; ચઢતે પગારે રળ યા તો રોજીમાં વધારો જેવાં તમામ સામાજિક ઉન્નતિનાં પગલાંઓ થંભાવી દેવાં જોઈએ; અને વધુ મજૂરી કરાવવાની તેમની યોજનાઓને અમલમાં મૂકવામાં તેમને મદદ કરવી જોઈએ; તેણે તમામ અંકૂશો રદ કરી

ખુલ્લાં બજારમાં જનતાની બેકામ લૂંટ ચલાવવાની તેમને છૂટ આપવી જોઈએ; અંતમાં, કામદાર-વર્ગ અને સામાન્ય જનતાને ભોગે કટોકટી ઉકેલવામાં રાષ્ટ્રીય સરકારે મૂડીદારોને મદદ કરવી જોઈએ એવી તેમની માગણી છે.

તો પછી, મૂડીવાદીઓનો આ રસ્તો સાચો છે ?

હરગીઝ નહિ. નવ કલાકનો દિવસ ફરી લાદવાથી તો, દેશમાં પહેલાં કદિય ન અવ્યું હોય તેવું હડનાળોનું મોબુ આવશે; જેને કાં તો લોહીની નદી-ઓમાં ડૂબાવવાનું રહેશે યા તો નવ કલાકના દિવસને પાછો ખેંચવો પડશે.

આવું પગલું કામદારોને વધુ પ્રોત્સાહિત અને ઉત્પાદનમાં તેમને વધુ રસ લેતા કરવાને બદલે ઔદ્યોગિક ક્ષેત્રમાં ઉગ્ર પરિસ્થિતિ પેદા કરશે અને ઠેર ઠેર હડતાળોમાં વધારો કરશે. એટલે, દેશના ઉત્પાદનને ખતમ કરવા માગતા લોકો જ નવ કલાકનો દિવસ ફરી લાદવાની સરકારને સલાહ આપી શકે.

રેલ્વે અને કાપડ ઉદ્યોગને કેટલેક અંશે બાદ કરીએ તો કામદાર વર્ગે ભાગ્યે જ કંઈ મેળવ્યું છે. એવી સ્થિતિમાં, તેમની રોજીમાં વધારો કરવાનાં અને સામાજિક ઉન્નતિ લાવવાનાં અન્ય પગલાંઓ અટકાવવાથી આર્થિક અથગમ-ણોનાં કારણો એમ ને એમ રહેશે અને મૂડીભર મૂડીદારોના સ્વાર્થને લીધે સારા થે અર્થતંત્રને ફરી ફરી આંચકાઓ લાગ્યા કરશે.

આમ, મૂડીદારોએ સૂચવેલા ઉપાયથી ઉત્પાદનમાં વધારો થવાને બદલે ઉલટો ઘટાડો થશે.

મજૂરી વધારે ઉગ્ર ખતાવવાની યોજનાઓને પરિણામે બેકારી આવશે અને કામદાર વર્ગ મુશ્કેલીઓમાં મુકાશે. જ્યારે લાખો લોકો ભૂખે મરવાની સ્થિતિમાં જીવી રહ્યા છે ત્યારે માત્ર મૂડીદારોના નફા કાઢે ભાવે વધારવાની પરવાનગી આપવાથી જનતા અને કામદાર-વર્ગનો દ્રોહ થશે.

કામદારો પર હલ્લો કરવાની માલેકોની આ યોજનાથી અસંતોષ વધુ ઉગ્ર બનશે અને ઉત્પાદન ઘટશે; એના પરિણામે ભાવો વધુ ઉંચા જશે અને સામાન્ય નાગરિકની યાતનાઓ વધુ ઉગ્ર બનશે. દુકાનો માલથી ભરી પડી છે એવું ખતાવવાનો માલેકોને કદાચ સંતોષ થશે; પરંતુ મોટા ભાગની જનતા એ ખરીદી નહિ શકે કારણ કે ભાવો તેમની ખરીદ શક્તિની બહારના હશે.

આજે મોટા ભાગની આપણી જનતાની ખરીદ શક્તિ મર્યાદિત છે; અને ભાવોમાં વધારો થશે તો તેમની ખરીદ-શક્તિ હજીય વધુ મર્યાદિત બનશે. આ રીતે, માલેકોએ સૂચવેલો ઉપાય, લોકોને જોઈતી ચીજવસ્તુ આપવાને બદલે એ

મેળવવાનું કાર્ય વધુ મુશ્કેલ બનાવે છે.

● સીધી સાદી હકીકત એ છે કે, માલેકાને તેમને સ્થાને રાખીને અને “પહેલાં નફો અને બીજું” અધુ પછી” એ સૂત્ર ચાલુ રાખીને કટોકટી ઉકેલી શકાય તેમ નથી.

સરકારે અંકૂશ નાબૂદ કરવાની અને ભાવેમાં વધારો કરવાની માંગનો અત્યારસુધી વિરોધ કર્યો છે; જો કે તાજેતરમાં અંકૂશો ઉઠાવી લેવા માટે તેના પર ભારે દબાણ આવ્યું છે. પ્રધાન મંત્રીમાં શણમુખમ્ ચેટ્ટી અને ભાભા જેવા સ્થાપિત હિતોના પ્રતિનિધિઓએ અંકૂશો સામે સતત મારો ચલાવ્યો છે. એવી વાત પણ સભાગાય છે કે તેમની નીતિએ “કામેડિટી પ્રાઇસ બોર્ડ”ના બે સભ્યોને રાજીનામાં આપવાની ફરજ પાડી છે. અંકૂશ નાબૂદીની તરફેણમાં મહાત્મા ગાંધીને તેઓ બોલતા કરી શક્યા છે, એ તેમનો છેલ્લો વિજય છે. મહાત્મા ગાંધીએ અનાજનો અંકૂશ તત્કાલ નાબૂદ કરવાની માંગ ઉઠાવી છે, જેને પરિણામે લાખોના જન ખતરામાં મુકાશે.

“ફૂડ ટ્રેન કમિટી”એ રાશનિંગ અને અંકૂશ ક્રમશઃ દૂર કરવાની ભલામણો કરી છે. લોકોને ખવડાવવાની સરકારની મોટા ભાગની જવાબદારી દૂર કરવાની અને અમૂક ગણ્યા ગાંઠ્યા ઔદ્યોગિક શહેરો પૂરતું રાશનિંગ રાખી બીજેથી રદ કરવાની તેની યોજના છે. ઔદ્યોગિક શહેરોમાં અંકૂશ ને રાશનિંગ દૂર ન કરવાની તેમની ભલામણ એટલા માટે છે કે જેથી ભાવો ન વધે અને ઉદ્યોગપતિઓને રોજીમાં વધારો ન આપવો પડે. દેશના બાકીના ભાગમાં ભલે મુક્ત વેપારને છૂટો દોર મળે. આ નીતિ એવી છે કે જો એનો અમલ થશે તો દેશને એનાં માદાં પરિણામો સહેવાં પડશે.

એથી, લોકો પર ભૂખમરો અને દૂધાળ ત્રાટકશે એ નો એક વાત; પણ એને પરિણામે અનેક ઔદ્યોગિક કેન્દ્રોમાં અથડામણો ય ઉભી થશે. બીજું, એથી જનતાના મોટા ભાગને પોતાની ખાધા-પોરાકીની જરૂરિયાત ખરીદવા પાછળ તમામ આવક ખર્ચવાની ફરજ પડશે; અને એ રીતે, તેમને પહેલાંની જેમ જ જીવનની બીજી જરૂરિયાતોથી વંચિત રહેવું પડશે.

પ્રાંતિક સરકારો, આર્થિક કટોકટીનો ઉકેલ લાવવામાં પાછળ રહી ગઈ છે. રોજીમાં વધારો થશે તો ભાવો ય વધશે એવી મૂડીવાદની જુઠ્ઠી દલીલનો તેમણે અનેકવાર પડથો પાડ્યો છે; જ્યારે હકીકત એ છે કે રોજી, ભાવો કરતાં

સતતરીતે પાછળ રહી છે; અને કેટલાક કિસ્સાઓમાં તો રોજમાં ૩૦ ટકાનો ઘટાડો થયો છે.

હકીકત એ છે કે, શરૂ શરૂમાં ભાવોના વધારાને કારણે જ કામદારોને રોજમાં વધારો માગવાની ફરજ પડી હતી. પરંતુ, કામદારોની રોજમાં થોડોક સુધારો થાય કે તુરત ભાવોમાંય વધારો થતો, કારણ કે, મૂડીદારો કામદારોની રોજમાં થયેલા વધારાનો સ્વીકાર કરવા તૈયાર નથી; તેઓ પોતાનો નફો નીચે જવા દેવા માગતા નથી; એથી, તેઓ પોતાના માલની કિંમત વધારે છે. એટલે, ભાવો પર અસરકારક અંદૂશ જ આ સ્થિતિને અટકાવી શકે તેમ છે.

આજ કારણે, સરકાર દરમિયાનગીરી કરવામાં ખૂબ જ મોડી પડી છે—કાં તો હડતાળ લાંબાયા પછી જ અથવા તો હડતાળ પડી ગયા પછી જ એણે દરમિયાનગીરી કરી છે. એ મૂડીદારોને ખતાવવા માગે છે કે ન હટકે તેને દરમિયાનગીરી કરવી પડે છે; અને ગંભીર પરિસ્થિતિ ઉભી ન થાય ત્યાંસુધી એ વચ્ચે પડવા માગતી જ નથી. પરંતુ, સરકારની ફરજ તો એ છે કે તેણે તત્કાલ દરમિયાનગીરી કરવી જોઈએ.

એ હકીકત સાચી છે કે પગાર સંબંધેના ઝઘડાઓમાં કેટલાક ચુકાદાઓએ કામદારોને સારી રાહત આપી છે. પરંતુ, બીજા કિસ્સાઓમાં તો સરકારોએ અમાનુષી દમનનો આશરો લીધો છે; અને જેને પરિણામે કોઈ પણ જનતા કારણ વિના હડતાળો લાંબાઈ છે.

માલેકને ઉદ્યોગનો રખેવાળ ગણવાની સરકારની નીતિએ, હડતાળો લાંબાવીને અને ઉત્પાદનમાં કામદાર-વર્ગને કિસ્સો લેતાં અટકાવીને કટોકટી વધુ ઉગ્ર બનાવી છે.

સરકારની નીતિ બહુ બહુ તો નકારાત્મક છે; આગળ વધીને, ઉદ્યોગમાં મૂડી ને મજૂરી વચ્ચે નવા સંબંધો સ્થાપવાની તેની નીતિ નથી. આ હકીકતનો લાભ ઉઠાવી માલેકોએ કામદારો ઉપર હલ્યો શરુ કર્યો છે—આર્થિક તંત્રને લોકશાહી ખતમું અટકાવી તેને એમ ને એમ રાખવાની અને બ્રિટિશ તેમજ પરદેશી મૂડીદારોને સંયુક્ત ભાગી દારી માટે આકર્ષવાની આ હલ્લાની નેમ છે.

માલેકો જુએ છે કે, સરકાર અંદૂશ નાખુદી વગેરેનો સામનો કરે છે; છતાં ઉઘાગો તો તેમના હાથમાં રાખવા દેવા તૈયાર છે. આ રીતે, માલેકો સરકારની એકે એક યોજનાને ખતમ કરી દેવાની સ્થિતિમાં છે. સરકારની આ જનતાની નીતિથી, માલેકોમાં સતત પ્રહાર ચાલુ રાખવાની હિંમત આવી છે. એટલે જ,

સરકાર પોતાની મેજે કોઈ ઉદ્યોગ ચાલુ કરે એ માલેકો ઇચ્છતા નથી. સરકાર પોતાનું હથિયાર બની રહે એ તેમની ઇચ્છા છે.

પોલાદનાં એ કારખાનાંઓ ઉભાં કરવાની સરકારની યોજના પ્રત્યે મિ. તાતાએ નાપસંદગી બતાવી છે. ચેનવણી આપતાં તેણે જણાવ્યું છે કે—

“મારે કહેવું પડે છે કે, સરકાર આવા ઉદ્યોગો પર સંપૂર્ણ માલિકી ધરાવે અને તેનું સંચાલન, દેખીતી રીતે જ મધ્યસ્થ અને પ્રાંતિક સરકારોના પ્રતિનિધિઓની અનેલી કોર્પોરેશનના હાથમાં રહે તો, પોલાદ જેવા ખૂબ જ ઉંચી કક્ષાના અને મુશ્કેલ ઉદ્યોગમાં અતિ ગંભીર મુશ્કેલીઓ ઉભી થયા વિના નહિ રહે.”

કાપડ ઉદ્યોગના પૂંજીપતિઓએ કાપડની તમામ યોજનાઓને ખતમ કરી નાખી છે, તેના અમલમાં જાણી બુઝીને વિસંગ અને દીસ કરી છે એ હકીકત તો આજે સુવિદિત છે.

વહાણવટાના ઉદ્યોગમાં જે દગાબાજી થઈ રહી છે. હિંદી સરકારે દરિયાઈ કાંઠાના વેપારને લગતા પ્રશ્નોની ચર્ચા કરવા તાજેતરમાં એક પ્રતિનિધિ મંડળને ઇંગ્લેન્ડ મોકલ્યું હતું. આ વાટાઘાટો ચાલે એ એક હિંદી કંપનીને ગમતું નહોતું; એટલે, આ સત્તાવાર પ્રતિનિધિ મંડળના મંત્રણા ચલાવવાના હકક સામે બ્રિટિશ મારફત એલેન્ડ ફેંકાવી તેણે એ વાટાઘાટો ખતમ કરી નાખી.

પરંતુ, હવે તો આ બળવો ખુલ્લું ખુલ્લો શરૂ થયો છે. દક્ષિણ હિંદની કાપડ મિલોના માલિકોએ, ઔદ્યોગિક ટ્રિબ્યુનલના ચુકાદા સામે સર્વાંગી હલ્લાની યોજનાઓ કરી છે; તેમણે મદ્રાસ સરકારનો સામનો કરવા માંડ્યો છે; ને સરકારી નિયામકને દૂર રાખવાની ય માંગ ઉઠાવી છે.

તેમની સામે કડક પગલાં ભરવાને બદલે પાણુમુખમ ચેટ્ટી તેમને શાંત બાડવા મદ્રાસ પહોંચ્યા છે.

બિહારની કાલસાની ખાણોના હિંદી તેમજ બ્રિટિશ માલેકો, કહેવાય છે કે કન્સલિડેશન બોર્ડની ભલામણોનો સામનો કરવા સંગઠિત બની રહ્યા છે. ભલામણોનો સંપૂર્ણ અમલ કરવા દબાણ ચાલુવામાં આવશે તો તેઓ ખાણો બંધ કરી દેશે એવી તેમણે ધમકીઓ ય આપવા માંડી છે.

કેટલીક કાપડની મિલો અને કારખાનાંઓ, પોતાને એ ચલાવવાનું પરવડતું નથી એવાં બહાનાં હેઠળ ક્યારની ય બંધ થઈ ગઈ છે. ૧૯૪૬ના ઓગસ્ટમાં જ્યાં કમકમાંભર્યો ગોળીયાર થયો હતો એ અમલનેરની કાપડ મિલના માલેકે લગભગ છ મહિના સુધી કામદારો સામે તાળાબંધી કરી હતી; અને ખુદ મુંબઈ સરકારે

નીમેલ તપાસ-પંચે એ માલેકને વહીવટી-તંત્રમાંથી દૂર કરવાની ચોકખી લલા-મણુ કરી હતી તો યે તેને દૂર કરવામાં આવ્યો નથી.

આ રીતે, માલેકાનો બળવો આકાર લઇ રહ્યો છે. પોતાની વ્યવસ્થિત ભાંગફેડ દ્વારા, ઉદ્યોગોનું રાષ્ટ્રીયકરણ નહિ થાય એવી ગેરંટી તેઓ સરકાર પાસેથી મેળવવા માગે છે.

૧૯૪૭ના એપ્રિલની ૧૮મી તારીખે, યુનાઇટેડ કમર્શિયલ બેંકના શેર-હોલ્ડરોની સભા સમક્ષના પોતાના ભાષણમાં જી. ડી. ગિરલાએ જણાવ્યું હતું કે—

“હિંદમાં મોટ મોટા ઉદ્યોગો—રેલ્વે, ટેલિફોન અને ટેલિગ્રાફ રાજ્યના હસ્તક છે; પરંતુ, અનુભવ એવો છે કે લોકમતના દબાણને લીધે, રાજ્ય એનો ઉપયોગ કરનારાઓનું ખર્ચ આસાનીથી ઘટાડી શક્યું નથી કે એમાં વધારો કરી શક્યું નથી; જેને પરિણામે, તમામ જોઈ શકે છે કે એમાં બીનકાબેલિયત આવી છે.”

અને એથી, રાજ્ય હસ્તક કેવા ઉદ્યોગો હોવા જોઈએ એ અંગેની પોતાની યોજનામાં મિ. ગિરલા, લાઇફ-ઇન્સ્યુરન્સ કંપની અને રસ્તાઓ જેવા જાહેર ઉપયોગી કાર્યોનો સમાવેશ કરે છે અને તમામ ભારે તેમજ મુખ્ય ઉદ્યોગો ખાનગી માલિકાના રહેવા જોઈએ એવું જણાવે છે. આથી, હિંદના મૂડીદારોને તત્કાલ લાભ થાય છે; એટલું જ નહિ પણ, તેમનો ભાવિ નફો વધારવાનું હિત પણ એથી સધાય છે.

## બ્રિટિશ-અમેરિકા યોજનાઓ

તમામ જાણે છે કે હિંદ પોતાને જોઈતી મશીનરી ઉત્પન્ન કરતું નથી; અને ઔદ્યોગિક વિકાસ માટે જોઈતી મશીનરી માટે તેને પરદેશ પર આધાર રાખવો પડે છે.

પરંતુ જેઓ આપણા પર ઉપકાર કરીને હિંદ છોડી દીધાનો ઢોંગ કરે છે તે બ્રિટિશો પ્રેમથી પ્રેરાઈને મશીનરીની આપણી જરૂરિયાત સંતોષવા તૈયાર નથી.

આપણે બહારની મદદ પર સંપૂર્ણ આધાર રાખતા બનીએ એ માટે બ્રિટિશોએ જાણીબુઝીને આપણો ઔદ્યોગિક વિકાસ રૂંધ્યો છે. એનું પરિણામ એ આવ્યું છે કે આપણું ઔદ્યોગિક માળખું હાડપીંજરની દશામાં રહ્યું છે, જેની મશીનરી સતત ભાંગતી જાય છે; આ ઘસારા ગયેલી મશીનરીની જગ્યાએ માત્ર નવી મશીનરી લાવવાનું ખર્ચ જ આજે કરોડો રૂપિયાનું થાય છે.

પરંતુ, મોં માગ્યાં દામ ન મળે ત્યાંસુધી બ્રિટિશો આપણા તરફ મદદનો હાથ લાંબાવવા રાજી નથી. તેમનું કહેવું છે કે, લલે તમે તમારી રાજકીય આઝાદીનો ઢોલ દુનિયામાં પીટયા કરો. પરંતુ તમે આર્થિક રીતે સ્વતંત્ર નથી; એટલે એક આંતરગત ભાગ તરીકે તમે રહેવા તૈયાર નહિ થાવ તો પછી, મશીનોની તમારી જરૂરિયાત બીજે ક્યાંકથી ગોતી લો. જો તમને તમારી સ્ટર્લિંગ થાપણમાં જરા પણ રસ હોય અને એમાંથી થોડી પણ ભરપેઠ થવાની તમે આશા રાખતા હો, તો બરાબર વર્તો; ગમે તેમ પણ, અમે તો તમારી સ્ટર્લિંગ થાપણ ક્યારની ય દબાવી બેશ છીએ—અને ડિસેમ્બર સુધીના પાંચ મહિનામાં અમે તમને માત્ર ૬૫૦ લાખ પૌંડ આપ્યા છે; જેમાંનો મોટો ભાગ તો અનાજ આયાત કરવા પાછળ ખર્ચાઈ ગયો છે.

આ રીતે, હિંદની આવી સાંસ્થાનિક પછાત દશાનો લાલ ઉઠાવી બ્રિટન અને અમેરિકા બેઉ હિંદ સાથે રાષ્ટ્રવિરોધી કરારો કરવા માંગે છે; અને હિંદનો મૂડીદારી વર્ગ તેમને સંતોષવા તૈયાર જ છે.

● અમેરિકા સારી યે દુનિયા પર પોતાનું વર્ચસ્વ જમાવવા બદલ પડ્યું છે; એટલે, હિંદને આર્થિક રીતે પોતાના હાથ નીચે લાવી શકાય અને પોતાની પ્રત્યાઘાતી આંતરરાષ્ટ્રીય ચાલબાજીમાં એને પ્યાદું બનાવી શકાય તો તે હિંદને મદદ કરવા કબૂલ થાય તેમ છે.

એટલે, હિંદની આર્થિક કટોકટીનો સવાલ, યોજનાબદ્ધ ઔદ્યોગીકરણ અને આબાદીનો પ્રશ્ન કે સીધો સાદો નથી. એ સવાલ, બ્રિટિશ-અમેરિકા શાહીવાદ અને મિરગફરો સમા હિંદના ઉદ્યોગપતિઓની ચાલબાજીઓનો સામનો કરીને જ ઉકેલી શકાય તેમ છે.

● પરદેશી મૂડીદારોને આપણા દેશમાં શું જોઈએ છે? તેઓ જાહેર કરે છે કે, નૂતન ઔદ્યોગિક હિંદ ઉભું કરવામાં તેઓ અપણી મદદ કરવા માંગે છે; પણ વાસ્તવિક હકીકત એ નથી; આપણે આપણા દેશમાં જે લોખંડ ને પોલાદના ભારે ઉદ્યોગો, મશીનો બનાવવાનાં કારખાનાંઓ, મોટર ઉદ્યોગ વગેરે ઉભા કરવા માગીએ છીએ તેનો લાલ ઉઠાવી તેઓ આપણા દેશના અર્થતંત્ર પર પોતાની પકડ જમાવવા માંગે છે.

આ માટે તેમની પહેલી શરત એ છે કે તમે “અમારા પર વિશ્વાસ રાખો.” ૧૯૪૭ના ઓગસ્ટની ૨૬મી તારીખે રોટરી ક્લબ સમક્ષ ભાષણ કરતાં, હિંદમાંના અમેરિકા એલચી ડો. હેન્રી ટ્રેડીએ જાહેર કયું હતું કે—

“કેટલાંક વિરોધી વર્તુલોમાં એમ મનાય છે કે અમેરિકા બીજા દેશોને નાણાંની મદદ આપી તેમના પર કાબુ જમાવવા માગે છે; આવી માન્યતા માટે કોઈ ભૂમિકા નથી.”

તુરત હિંદનાં મૂડીદારો વતી મિ. ભાભા હેન્ડ્રી ગ્રેડીને જવાબ વાળે છે. તેઓ જણાવે છે કે—

“શંકા અને અવિશ્વાસનાં જાળાં યાજ્યાં છે અને હજી આપણે, પરદેશી મૂડીના ગુણુ—અવગુણુની ખૂબ જ ગંભીરતાથી ચર્ચા ચલાવીએ છીએ. આજના સંજોગોમાં, આમાં ભારોભાર ભય સમાયેલો છે; કારણ કે, પરદેશી શોષણનું ભૂત નિરર્થક જીવતું રાખીને આપણે આપણા આર્થિક વિકાસ પર પડેલો નાખીશું” યા તો એને રૂંધી દઈશું.”

(“પ્રોગ્રેસીવ ટ્રુપ” સમક્ષ ભાષણ: મુંબઈ; જુલાઈ, ૧૯૪૭)

ડો. ગ્રેડી ઉપરના જ ભાષણમાં આગળ ચાલતાં જણાવે છે કે—

“અલખત, તમે તમારા દેશને બહારની મૂડી વિના વિકસાવી શકો છો: પરંતુ, વધારાની મૂડી રોકી શકે એવા દેશની મદદ લે ને દેશનો વિકાસ સાધો એના કરતાં પેલામાં ઘણો વધુ સમય જશે. મારા જ દેશના મૂડીદારો વતી બોલતાં હું કહી શકું કે, તેઓ આ દેશને અને અન્ય દેશોને, જે તેમને યોગ્ય શરતો આપવામાં આવે તો, મદદ કરવા ખુશી છે; પરંતુ, પોતાની મૂડીના રોકાણ માટે ભીખ માગવા તેઓ તૈયાર નથી.”

અને આ “યોગ્ય શરતો” કઈ છે ?

એલ ઇન્ડિયા મેન્યુફેક્ચર્સ એસોસિએશનના ઉપપ્રમુખ મિ. સાકળચંદ શાહે, ૧૯૪૭ના જુલાઈમાં પોતાના ભાષણમાં જણાવ્યું હતું કે—

“હિંદની રાષ્ટ્રીય સરકાર, આવતાં કેટલાંક વરસો દરમિયાન મોટા મોટા ઉદ્યોગોનું રાષ્ટ્રીયકરણ કરશે, એવી મોટા ભાગના પરદેશી ઉદ્યોગપતિઓ અને નિષ્ણાતોના મનમાં શંકા છે. આવી શંકા માટે કદાચ કોઈ ભૂમિકા ન હોય તો યે હકીકતમાં તો એ શંકા અસ્તિત્વ ધરાવે છે જ; એટલે, એને દૂર કરવા સરકારે તત્કાલ પગલાં ભરવાં જોઈએ.”

“યોગ્ય શરતો”નો શો અર્થ છે એ હવે જોઈ શકાયું હશે. અમેરિકી શાહીવાદીઓ ફ્રેંચ, બ્રિટિશ અને તમામે તમામ પ્રજાઓ પાસે માગે છે કે, ઉદ્યોગોનું રાષ્ટ્રીયકરણ બંધ કરો; દેશમાં હરીફાઈ માટે મોકળું મેદાન રાખો. અમેરિકી અને બ્રિટિશ શાહીવાદીઓ બંને આ જ શરતની માગણી કરે છે અને હિંદના મૂડીદારો એ માટે તૈયાર જ છે.



તેમની ખીજી શરત, સંયુક્ત જવાદારીની એટલે કે ઉદ્યોગ પર સીધા અંકુશની છે. એ જ મિ. શાહ પોતાના ભાષણમાં કહે છે કે—

“ .....નફા અને ખોટમાં ભાગીદારી તથા સંયુક્ત ઉદ્યોગોમાં પરદેશી ઉદ્યોગપતિઓ ને નિષ્ણાતો પર આવનારી સીધી જવાબદારી ખૂબ જ લાલદાથી નીવડશે. ”

એ તો દેખીતું જ છે કે તેમની ત્રીજી શરત, નફાને ખાત્રી આપે તેવી સસ્તી મજૂરી મેળવવાની છે. પરદેશી મૂડીદારો અહીં આવે છે કારણ કે, તેમને બેકામ નફા કરવા છે; અને આ તો જ બની શકે જો રોજીને નીચી રાખવામાં આવે અને કામદારો માટે સામાજિક લાભના કાયદા થતા અટકાવવામાં આવે.

હવે, સમજી શકાશે કે હિંદના ઉદ્યોગપતિઓ, રોજીનું ધોરણ ઘટાડવા આટલા બધા કેમ આતુર છે.

શ્રિટિશ-અમેરિકી મૂડીદારોની છેલ્લી શરત એ છે કે, હિંદને જો મશીનરીની મદદ મળે તેના બદલામાં એણે, દુનિયાના આર્થિક ક્ષેત્રે પોતાના જૂથમાં બેડાવું તથા પોતાની સાથે ખાસ વ્યાપારી કરારો કરવા; અને એ રીતે, પોતાની જરૂરિયાત સતોષવા હિંદે પોતાનું ભાવિ બાંધી આપવું. આ બંનેનાં હવાનાની પદ રાષ્ટ્રોની પરિપદમાં હિંદ જો ભાગ લઈ રહ્યું છે એ ઘણી જ ગંભીર વસ્તુ છે; કારણ કે એ પરિપદનો હેતુ સામ્રાજ્યના માલને પહેલી પસંદગી આપવાની એક નવી જ ગતની યોજના ઘડવાનો અને એ રીતે અમેરિકા તથા શ્રિટન બંને માટે હિંદના દ્વાર ખુલ્લા કરવાનો છે.

આના બદલામાં હિંદને મધ્ય પૂર્વ તથા અગ્નિ એશિયામાં બગ્નરો મળશે. અને હિંદના મૂડીદારો આ કરારખન પર મનુ મારવા તૈયાર છે.

આ રીતે હિંદની પછાત સાંસ્થાનિક દશાનો લાભ ઉઠાવીને શ્રિટન અને અમેરિકા હિંદ પર એવી શરતો લાદવા માગે છે કે જે તેના સાંસ્થાનિક દરબજાને કાયમ રાખશે—પરિણામે ટૂંકી રોજી, ઉદ્યોગોની નીચી કક્ષા અને પછાત દશા ચાલુ રહેવાની. અને હિંદના મૂડીદારો, કેટલાક ઉદ્યોગોમાં પરદેશીઓ સાથેની ભાગીદારીના બદલામાં આ શરતો સ્વીકારવા તૈયાર છે.

આ રીતે, આર્થિક કટોકટી સામેની લડત એ હિંદની આર્થિક સ્વતંત્રતા માટેની લડત છે; એ લડત, જીવન ધોરણ ઉંચું લાવવા અને દેશમાંથી અછત દૂર કરી હિંદને આઆદીને રસ્તે વાળવા માટેની છે.

આજે ઔદ્યોગિક ક્ષેત્રમાં મૂડી અને મજૂરી વચ્ચે જે સંબંધો છે એ એમ ને એમ રાખીને, ઉત્પાદનનાં સૂત્રો મૂડીદારોના હાથમાં રહેવા દેવાને, ઉત્પાદન-

નાં સાધનો પરનો તેમનો સંપૂર્ણ અંદાજ માન્ય રાખીને આ લડત આગળ વધારી શકાય તેમ નથી.

એ માર્ગ આદ્યત, અછત અને આર્થિક પરતંત્રતાનો છે.

જનતા માટે, કામદાર-વર્ગ માટે તો ખીજેજ માર્ગ—કટોકટીના ઉદ્દેશ માટે જનતાનો રાહ અપનાવવાનો રહે છે. કારણ, એ જ માર્ગે આજની ગરીબી દૂર થશે અને ઉત્પાદનના ક્ષેત્રમાં, મૂડી ને મજૂરી વચ્ચે નવા સંબંધો શોષક ને શોષિતના સંબંધો મીટાવી એક નવીજ ભૂમિકા ઉભી કરાશે; અને નાગરિકના તમામ હક્કો ભોગવતો કામદાર એમાંથી જન્મ લેશે.

૧. આ માટે તત્કાલ જરૂરી પગલું એ છે કે, “નેશનલ પ્લાનિંગ કમિટી”નાં ધ્યેયો અને સિદ્ધાંતો પોતાને માન્ય છે એવું સરકારે સાફ સાફ જાહેર કરવું જોઈએ; અને કાલસાની ખાણો, લોહું ને પોલાદ તથા કાપડ ઉદ્યોગનું રાષ્ટ્રીયકરણ કરવા તેણે તત્કાલ પગલાં ભરવા આગળ વધવું જોઈએ.

આર્થી કામદાર વર્ગ તેમજ જનતામાં વિશ્વાસ જનમશે અને સરકારના આશયની તેમને ખાત્રી થશે.

જે ઉદ્યોગો રાષ્ટ્રની માલિકીના અને ત્યાં, પગારનું ધોરણ તત્કાલ ઉંચું લાવવું જોઈએ અને ઓછામાં ઓછી જીવવા પૂરતી રોજી માટેના કાયદાઓ પસાર કરવા જોઈએ.

આ ઉદ્યોગોમાં થનારા નફાનો અમુક ભાગ રોજીનું ધોરણ ઉંચું લાવવામાં અને બાકીનો ભાગ નવા ઉદ્યોગો શરૂ કરવા નેશનલ ડેવલપમેન્ટ ફંડમાં જવો જોઈએ.

૨. આપણી સ્ટર્ટિંગ થાપણના અમુક ભરણા પેટે, સરકારે હિંદમાંના તમામ બ્રિટિશ ઉદ્યોગોને તત્કાલ પોતાને હસ્તક લેવા જોઈએ.

આર્થી, સરકારના હાથમાં લગભગ ૧૫ થી ૨૦ કરોડ રૂપિયાની રકમ આવશે; જે આ પરદેશી મૂડીદારો નફો કરી કમાયા છે. આમ, આ જંગી રકમ આ તો એટલી કિંમતનો ઉત્પન્ન થયેલો માલ તેમજ ડેવલપમેન્ટ ફંડનું નાણું, પરદેશથી મશીનરી મંગાવવા માટે ઉપયોગમાં લઈ શકાય.

૩. કામદારોને પોતાની સચ્ચાઈ અતાવી આપ્યા પછી સરકારે, કામદાર વર્ગની મદદ લઈને દરેક ઉદ્યોગ માટે ઉત્પાદનની યોજનાઓ ઘડી કાઢવી જોઈએ. ઉત્પાદનની યોજનાઓના સંબંધમાં પણ રોજી અંગે કાયદાઓ કરી હડતાળો ઘટાડવી અને કામના દિવસો અચાવવા એ હકીકત મોટામાં મોટી સહાય આપી શકે.

૪. કામદારોને કામ પરથી દૂર કરવાની મૂડીદારોની સત્તા ખતમ કરવી જોઈએ; કારખાનાંઓમાં શિસ્ત જાળવવાનું કાર્ય, કામદારોની ચંટાએલી કમિટીઓ અને તેની સાથેના સરકારના પ્રતિનિધિઓના હાથમાં મૂકવું જોઈએ.

૫. રાષ્ટ્રની માલિકીના અનેલા ઉદ્યોગોમાં નફો કાર્પ વ્યક્તિને ન મળવો જોઈએ. ખાનગી ઉદ્યોગોમાં નફા પર કડક અંદૂશ મૂકવો જોઈએ. રાષ્ટ્રની માલિકીના ઉદ્યોગોમાં, ઉત્પાદન પર દેખરેખ રાખવા તેમજ મૂડીદારોની ભાંગફોડનો સામનો કરવા સંયુક્ત કમિટીઓ રચવી જોઈએ. ભાવો નક્કી કરવાનો સવાલ પણ આ કમિટીઓને જ સોંપવો જોઈએ.

રાજ્યે ખાનગી ઉદ્યોગોના રિઝર્વ તેમજ ડેપ્રિસિએશન ફંડો (અનામત તેમજ ધસારા ફંડ) તત્કાલ લઈ લેવાં જોઈએ અને જૂની મશીનરીની જગ્યાએ નવી મશીનરી લાવવામાં તેનો ઉપયોગ કરવો જોઈએ.

૬. વરસ દરમિયાન, હિંદના કાલસાનો તેમજ લોખંડનો ઉદ્યોગ વિકસાવવાની અને હિંદમાં ભારે ઉદ્યોગ (મશીનો બનાવવાનો ઉદ્યોગ) બાંધવાની યોજના ઘડી કાઢવી જોઈએ.

૭. રોજીમાં સર્વાંગી વધારો કરવા અને કેટલાક સામાજિક સલામતીનાં પગલાં અખત્યાર કરવા તત્કાલ કાયદાઓ ઘડી કાઢવા જોઈએ; અને ત્રાણીશ ક્લાકનું અકવાડિયું દાખલ કરવાની પોતાની નેમ છે એવી સરકારે જાહેરાત કરવી જોઈએ.

જો આ પગલાંઓ ભરવામાં આવે તો કામદારો ઉત્સાહપૂર્વક ઉત્પાદન-વધારાની ઝુંબેશમાં ઝંપલાવશે.

● રાષ્ટ્રની માલિકીના ઉદ્યોગો જે ઘડીએ રોજીમાં વધારો કરશે, ઓછામાં ઓછી જીવવા પૂરતી રોજીનું ધોરણ અપનાવશે અને ઉત્પાદનમાં તોડફોડ કરવાની તેમ જ કામદારોને કામ પરથી દૂર કરવાની માલેકોની સત્તા લઈ લેવામાં આવશે કે તુરત ઉત્પાદન ઉત્તરોત્તર વધવા માંડશે. પહેલે જ વરસે ઉત્પાદન એટલી હદે વધશે કે જેને પરિણામે આજના આકાશી ભાવો નીચા આવશે.

દેશની ઉત્તરોત્તર વધતી જતી આ ઔદ્યોગિક શક્તિના જોરે જ રાજ્ય મશીનો માટે ખીજા દેશે સાથે મંત્રણા કરી શકશે.

બ્રિટિશ અને અમેરિકી મૂડીદારો, મશીનરી માટેની આપણી ખરીદીને ખતમ કરવાના પ્રયાસો કરશે. આવા સંજોગોમાં રાજ્યે જાહેર કરવું જોઈએ કે તે પરદેશથી મશીનો મંગાવવા અને નીચેની શરતે પરદેશી મૂડીની સહાય

લેવા ખુશી છે: આમાંની પહેલી શરત એ કે, આ ખરીદી માત્ર રાજ્ય મારફત થવી જોઈએ. અને કોઈપણ વ્યક્તિને એ ખરીદી માટેની રજા ન આપવી જોઈએ. બીજી એ કે, એ ખરીદી માટેની શરતો એવી હોવી જોઈએ કે જે હિંદની આર્થિક સ્વતંત્રતાને જાળવી રાખે અને જે માત્ર વ્યાપારિક શરતો જ હોય; ત્રીજી એ કે, ઉદ્યોગો પર સંયુક્ત ભાગીદારીને એમાં કયાંય સ્થાન ન હોય.

બ્રિટિશ-અમેરિકા શાહીવાદીઓ આપણને મશીનો ન આપવાની ધમકીઓ આપશે. પરંતુ, હિંદી જનતાએ એથી તેમને શરણે જવાની કોઈ જરૂર નથી. દુનિયામાં કંઈ બ્રિટિશ અને અમેરિકા જ મશીનો વેચનારા દેશો નથી. સોવિયેત સંઘ અને પૂર્વ યુરોપના લોકશાહી દેશો ય મશીનો બનાવે છે. તેમનું લોકશાહી વલણ જાણીતું છે. એટલે, તેઓ આપણી સામે કોઈ રાષ્ટ્રવિરોધી શરતો રજૂ નહિ કરે એ વાત સાફ છે. આપણી સાથે આર્થિક સંબંધો બાંધવાનું એમનું-જરૂર ગમશે અને તેઓ આપણી થોડીક તત્કાલની જરૂરિયાત તો અવશ્ય સંતોષી શકશે. હિંદનો મૂડીદારી વર્ગ સોવિયેત યુનિયનથી ડરશે એવા ખ્યાલો પર મદાર બાંધીને શાહીવાદીઓ માને છે કે, આપણા લોકો સમાજવાદી દેશ સાથે કદિયે આર્થિક સંબંધો નહિ બાંધે.

ઉદ્યોગોનું રાષ્ટ્રીયકરણ અને યોજનાબદ્ધ અર્થતંત્ર ધરાવનારા દેશ માટે સોવિયેત સંઘ અને પૂર્વ યુરોપનાં લોકશાહી રાજ્યો જેવાં બીજા ભાગ્યે જ કોઈ વધુ સારા મિત્રો હોઈ શકે; અને આપણે એનો પૂરેપૂરો લાભ ઉઠાવવો જોઈએ.

આમ, હિંદની આર્થિક કટોકટી અને તેનો ઉકેલ એ શાહીવાદી યોજના સામેની લડત છે. મહત્વના અને ભારે ઉદ્યોગોનું રાષ્ટ્રીયકરણ કરી, જમીનદારી પ્રથા અને ઔદ્યોગિક ક્ષેત્રે પ્રવર્તતા આજના માલેક અને ગુલામના સંબંધો નાબૂદ કરી હિંદ પોતાની આસપાસની સાંસ્થાનિક દિવાલને તોડી નહિ નાખે તો તે પોતાની આર્થિક કટોકટી ઉકેલી શકવાનું નથી; પોતાના અર્થતંત્રને એ યોજનાબદ્ધ રીતે નહિ ચિકસાવે તો એ આબાદ બની શકવાનું નથી; અને, શાહીવાદી છાવણીમાં હિંદને ઘસડી જવાના પોતાના મૂડીદારોના પ્રયાસોનો હિંદ સામેનો નહિ કરે તો તે પોતાની આર્થિક સ્વતંત્રતા પામવાનું નથી.



યુદ્ધ સમયની સ્થિતિ છોડી શાંતિના કાળ માટે ઉત્પાદન કરવાના પ્રયાસોમાં હિંદની હાલત કફેડી બની છે. હિંદના ધનપતિઓ હિંદી જનતા સામે જે ઉગ્ર લડત કરી રહ્યા છે એ હકીકત જ આના મૂળમાં રહેલી છે.

દુનિયા પર આજે જ્યારે આર્થિક કટોકટી અઝૂમી રહી છે ત્યારે આ આ લડત એથી ય વધુ અનૂતી રૂપ ધારણ કરે છે. દુનિયા ભરના પૂંજીપતિઓ, પોતાનો નફો અને ખર્ચો એમ ને એમ રાખવા-એટલે કે જનતાને ભોગે શાંતિના સમયના ઉત્પાદન પર આવવા જે મરણિયા પ્રયાસો કરી રહ્યા છે એમાંથી જ આ કટોકટી ઉભી થાય છે.

“ઉત્પાદન કરો, નહિ તો ખતમ થઈ જઈશું,” “ નિકાશ કરો, નહિ, તો નાશ પામશું” એ આજે હિંદી મૂડીદારોનું સૂત્ર બન્યું છે; તેમનું આ સૂત્ર પૂરવાર કરે છે કે તેઓ દુનિયાભરના મૂડીદારોના હવે ખૂબ જ સારા ચેલા બની ચૂક્યા છે; અને મોટ મોટી વાતો કરી પોતાનો દાવો કેમ આગળ કરવો એ તેઓ સમજી ગયા છે.

એટલે, પરિસ્થિતિનું તેમનું મૂલ્યાંકન સ્વીકારીશું તો, જોતજોતામાં હિંદ એક એવો દેશ બનશે કે જે આર્થિક ક્ષેત્રે બ્રિટિશ-અમેરિકી જૂથમાં ભળ્યો હશે; અને જેણે આર્થિક કટોકટીનો ભાર જનતાને શિરે લાદ્યો હશે.

## નફા પરથી ઉત્પાદન નક્કી થાય છે

હિંદના પૂંજીપતિઓ અને સરકાર વતી બોલનારાઓ લોકોને કહ્યા કરે છે કે દેશમાં ઉત્પાદન ઓછું છે; અને પૂરેપૂરું ઉત્પાદન થતું નથી. આ માટે તેઓ કામદારોને દોષિત ગણે છે અને રાષ્ટ્ર પ્રત્યેની તેમની ફરજ અંગે તેમને લાપણા આપે છે.

પરંતુ, દેશની એકે એક વ્યક્તિને એ વાત સાફ થવી જોઈએ કે ઓગસ્ટની ૧૫ મી તારીખે નવી દિલ્હીમાં સત્તાની સોંપણી થતાં આર્થિક તંત્રમાં અને આજની સમાજ રચનાની ભૂમિકામાં કોઈ ફેરફાર થયો નથી; અને આ સમાજ-રચનાને ખુદ પોતાના આર્થિક કાયદા-કાનૂનો છે; તે કેટલું ઉત્પન્ન કરવું એ આંખો મીચીને નક્કી કરે છે.

એનો અર્થ એ નથી કે ઉત્પાદનની કોઈ યોજના નથી. આજની મૂડી-વાદી સમાજ રચનામાં ઉત્પાદન પર ખાનગી માલિકી છે. અને ઉત્પાદનનાં સાધનો પર મૂડીદારોની કુલ મુખ્યત્વા સત્તા છે. આવી આ મૂડીદારી સમાજ રચનાને ઉત્પાદનની પોતાની યોજના છે, જે બજારોના કાયદા પ્રમાણે ચાલે છે અને ઉત્પાદનમાં અંધાધુંધી પેદા કરે છે.

તો પછી, ઉત્પાદન કેટલું હોવું જોઈએ એ શાના પરથી નક્કી થાય છે? સમાજની ઉત્પાદન શક્તિને પૂરેપૂરી કે અધૂરી કામે લગાડવાના ધોરણે? નહિ.

● દરેકે દરેક જાણે છે કે, ઉત્પાદન કેટલું હોવું જોઈએ એ મૂડી-દારોને કેટલો નફો મળે છે એના પરથી નક્કી થાય છે. મૂડીવાદી સમાજ રચનામાં ઉત્પાદનનો સંબંધ નફા અને ભાવ સાથે છે. યુદ્ધ જેવા અસાધારણ સંજોગોમાં માલેકો જ્યારે જબરા નફા કરી શકે છે અને ભાવો ખૂબજ ઉંચા જાય છે ત્યારે ઉત્પાદનનો આંકડો એકદમ ઉંચો જાય છે.

પરંતુ, અસાધારણ સંજોગો—ખૂબ જ નફો કરી શકાય એવા સંજોગો બદલાતાંવેંત ઉત્પાદન નીચું જાય છે; જોવાની વાત તો એ છે કે અસાધારણ સંજોગોમાં જે મશીનરી હતી અને કામમાં જેટલાં માણસો હતાં તેમાં, સંજોગો બદલાવા છતાં કોઈ ફરક પડ્યો નથી હોતો— તોયે, ઉત્પાદન નીચું જાય છે.

ઉત્પાદન નીચું જવા માટે અનેક કારણો હોય છે. માલેકો કાં તો કારખાનાંઓ બંધ કરી દે છે અને ઉત્પાદન નીચું જાય છે; યા તો, કામદારોની રોજી ઘટાડી નાખી, રોજી વધારવાના કામદારોના પ્રયાસોનો સામનો કરી તેઓ હડતાળો થાય એવી પરિસ્થિતિ ઉભી કરે છે અને એ રીતે દેશની જે ઉત્પાદન શક્તિ હોય તેમાં ઘટાડો કરે છે.

એટલે, હિંદની આર્થિક કટોકટી સમજવા અને ઉત્પાદન પડી ગયું છે ને માલની તંગી ઉભી થઈ છે એવી ખૂબ જ પ્રસિધ્ધ પામેલી વાતોનું રહસ્ય ગ્રહણ કરવા નફા, ભાવ અને ઉત્પાદન વચ્ચેનો સંબંધ શું છે એ સમજવું જરૂરી છે.

હિંદનું ઉત્પાદન યુદ્ધ દરમિયાનનાં અમુક વરસોમાં તેની સર્વોચ્ચ કક્ષાએ પહોંચ્યું હતું. કારણ કે, એ વરસોમાં મૂડીદારોને બેકામ નફો મળ્યો હતો.

એ વખતે ઔદ્યોગિક માલ માટેની સરકારી માંગે, હિંદમાં પેદા થતા માલ માટે તૈયાર બજાર ઉભું કર્યું હતું. પરિણામે, હિંદમાં લોકો માટે ઔદ્યોગિક માલની અછત ઉભી થઈ હતી અને ભાવોમાં બેહદ વધારો થયો હતો. ઔદ્યોગિક માલ માટેની કાચી વસ્તુ કરતાં તૈયાર થયેલી ચીજ વસ્તુઓના ભાવોમાં ખૂબ જ

વધારો થયો હતો; તો ખીજા બાજુ, કામદાર વર્ગ હજી એટલો અસ્થિર નહોતો બન્યો અને પોતાની રોજીમાં થઈ રહેલા ઘટાડા સામે લડવા હજી તેણે કમર કસી નહોતી—આવી અસાધારણ પરિસ્થિતિ હેઠળ, મૂડીદારો ઉત્પાદન વધારી શક્યા હતા.

આ હકીકત સાફ સાફ બતાવી આપે છે કે, મૂડીદારોને કામદારો તથા જનતાની લૂંટ ચલાવવાની છૂટ આપવામાં આવે તો મૂડીવાદી સમાજ રચનામાં ઉત્પાદન વધી શકે અને આપણા દેશની ઉત્પાદન શક્તિને પૂરેપૂરી ખપમાં લઈ શકે.

હવે, પહેલાં તો આપણે સરકારે મૂકેલા યુધ્ધ બોર્ડરોના આંકડાઓ જોઈએ. હિંદના રોટર ડિપાર્ટમેન્ટે હિંદમાં નીચેની કિંમતના માલના બોર્ડરો મૂક્યા હતા:

વરસ

કેટલી કિંમતનો માલ  
ખરીદ્યો ( હજાર રૂપિયા )

૧૯૩૯-૪૦

૨૮૭૧૪૮

૧૯૪૦-૪૧

૭૮૭૫૪૩

૧૯૪૧-૪૨

૧૯૫૯૮૫૮

૧૯૪૨-૪૩

૨૪૭૭૬૦૨

૧૯૪૩-૪૪

૧૩૩૪૦૬૩

૧૯૪૪-૪૫

૧૪૫૭૯૬૬

(જોખે મિલ ગ્રોનર્સ એસોશિએશનના અહેવાલમાંથી)

જે બોર્ડર ૧૯૩૯-૪૦માં લગભગ ૨૮ કરોડ રૂપિયાનો હતો તે ૧૯૪૨-૪૩માં ૨૪૭ કરોડ રૂપિયાનો થઈ ગયો—આ બોર્ડરો દ્વારા હિંદના ઉદ્યોગને આવડી મોટી મદદ મળતી હતી; હિંદના ઉદ્યોગને આવડું મોટું સ્થિર ખજાનો મળ્યું હતું. ૧૯૩૯ના સપ્ટેમ્બરથી માંડીને તે ૧૯૪૫ના માર્ચની ૩૧મી સુધીમાં આ બોર્ડરો કુલ રૂપિયા ૮૩૦૪૧૮૦૫૮૮ની કિંમતના મુકાયા હતા, (સ્ટેટિસ્ટિક્સ રીલેટિંગ ટુ વોર એફર્ટ ૧૯૪૭—હિંદી સરકારનું આર્થિક ખાતું.)

લશ્કરે ૧૯૩૯માં ૫૪૦ લાખ વાર કાપડ ખરીદ્યું હતું; ૧૯૪૦માં ૨૧૧૦ લાખ વાર, ૧૯૪૧ માં ૩૭૨૦ લાખ વાર, ૧૯૪૨માં ૮૫૨૦ લાખ વાર, ૧૯૪૩માં ૬૦૧૦ લાખ વાર, ૧૯૪૪માં ૮૦૨૦ લાખ વાર અને ૧૯૪૫માં ૫૭૫૦ લાખ વાર કાપડ ખરીદ કર્યું હતું. (ઉપર પ્રમાણેનો આધાર)

૧૯૩૯-૪૦ માં સીમેન્ટની કુલ વાર્ષિક પેદાશ ૧૭૩૩૦૦૦ ટન હતી; એમાંથી લશ્કરે ૮૭૪૦૦૦ ટન સીમેન્ટની ખરીદી કરી હતી; ૧૯૪૦માં ૧૭૨૭૦૦૦ માંથી ૧૦૩૯૦૦૦ ટન, ૧૯૪૧માં ૨૨૨૨૦૦૦ માંથી ૧૫૫૮૦૦૦ ટન,

૧૯૪૨ માં ૨૧૮૩૦૦૦માંથી ૧૯૭૦૦૦૦ ટન, ૧૯૪૩માં ૨૧૧૨૦૦૦ માંથી ૧૩૦૪૦૦૦ ટન, ૧૯૪૪માં ૨૦૪૪૦૦૦ માંથી ૧૨૬૬૦૦૦ ટન ને ૧૯૪૫માં ૨૧૫૧૦૦૦માંથી ૧૭૭૦૦૦ ટન સીમેન્ટની લશ્કરે ખરીદી કરી હતી.

( ઉપર પ્રમાણેના આધારે )

આ રીતે લશ્કરે ૧૯૪૦ માં, ફૂલ પેદાશના લગભગ ૬૦ ટકા માલની ખરીદી કરી હતી; જ્યારે ૧૯૪૨માં લગભગ ૯૦ ટકા માલની ખરીદી કરી હતી.

સરકારી ઓર્ડરોને કારણે હિંદી માલ માટે ઉભા થયેલા આ વિશાળ ને સ્થિર બજાર પાછળ બેવડો લાભ હતો. એક તો એ કે, હિંદી માલ માટે બજાર તૈયાર હતું. બીજી બાબુ, સરકારી ઓર્ડરોએ લોકોના વપરાશ માટેના માલની અછત પેદા કરી હતી; જેને પરિણામે અંદૂશો છતાં યે ભાવો આકાશે પહોંચ્યા હતા અને માલેદાને જબરો નફો કરવાની તક મળી હતી.

ભાવો અને ઉત્પાદન કેટલા પ્રમાણમાં ઉંચા ગયા હતા એ જોવા કાપડનો જ દાખલો લઈએ:

વરસ	ભાવોનો આંક	ઉત્પાદન ( લાખ વારમાં )
૧૯૩૯-૪૦	૧૦૦	૪૦૧૨૦
૧૯૪૧-૪૨	૨૫૯	૪૪૯૩૦
૧૯૪૨-૪૩	૧૫૯	૪૧૦૯૦
૧૯૪૩-૪૪	૪૪૨	૪૮૭૧૦
૧૯૪૪-૪૫	૩૧૭	૪૭૨૭૦
૧૯૪૫-૪૬	૨૭૮	૪૬૭૬૦
૧૯૪૬-૪૭	૨૬૨	—

લડાઈ દરમ્યાન લખલૂંટ નફા દ્વારા મૂડીદારોએ લોકોને કેવા બેક્ષમ લૂંટ્યા છે તે તથા મૂડીવાદી ઉત્પાદનનું જનતાને ચૂસતું રાક્ષસી સ્વરૂપ નીચેના આંકડાઓ પરથી જોઈ શકાય છે.

વરસ                      આર્થિક સલાહકારના આંક પ્રમાણે  
ઔદ્યોગિક નફો (૧૯૨૮ : ૧૦૦ આંક )

૧૯૩૯	૧૫૪.૬
૧૯૪૦	૨૨૦.૧
૧૯૪૧	૪૮૯.૧
૧૯૪૨	૭૬૦.૭

( રીસન્ટ સોશિયલ એન્ડ ઇકોનોમિક ટ્રેન્ડઝ ઇન ઇન્ડિયા : ૧૯૪૬ )



આ ઉપરથી જોઈ શકાશે કે, ૧૯૪૨-૪૩માં કાપડનું ઉત્પાદન, રાજકીય અસંતોષ અને હડતાળોને કારણે થોડુંક ઘટ્યું હતું; છતાં નફાનો આંકડો તો ખૂબ જ વધ્યો હતો—આ આંકડો ૫૦ ટકાથી યે વધ્યો હતો.

## નફો ઘટે કે તરત જ માલિકો ઉત્પાદન દાખી દે છે

૧૯૪૩ માં અંકૂશનો અમલ થયો; આ અંકૂશ જો કે હજી નામનો જ હતો તો યે ભાવો પર અંકૂશ લાવવાનો જરાક પ્રયાસ થયો કે તરત જ કાપડનું ઉત્પાદન ઘટ્યું શરૂ થયું—શરૂ શરૂમાં, અલખત, ઉત્પાદનના સાચા આંકડાઓ સંતાડવામાં આવતા હતા કે જેથી, ઉત્પાદનનો મોટો જથ્થો કાળાંબગ્ગરમાં વેચી શકાય; નહિ તો, ત્રાકો અને શાળોમાં અસરકારક વધારો થાય ત્યારે કાપડનું ઉત્પાદન ઘટવાને કોઈ કારણ નથી.

હિંદમાં કાપડની મિલોમાં ત્રાકો અને શાળોની સંખ્યા નીચે પ્રમાણે છે—

વરસ	ત્રાકોની સંખ્યા	શાળોની સંખ્યા
૧૯૩૯	૧૦૦૫૯૩૭૦	૨૦૨૪૬૪
૧૯૪૦	૧૦૦૦૫૭૮૫	૨૦૦૦૭૬
૧૯૪૧	૯૯૬૧૧૭૮	૧૯૮૫૭૪
૧૯૪૨	૧૦૦૨૬૪૨૫	૨૦૦૧૭૦
૧૯૪૩	૧૦૧૩૦૫૬૮	૨૦૦૮૯૦
૧૯૪૪	૧૦૨૨૨૧૦૭	૨૦૧૭૬૧
૧૯૪૫	૧૦૨૩૮૧૩૧	૨૦૨૩૮૮
૧૯૪૬	૧૦૩૦૫૧૬૯	૨૦૨૮૧૪

(બોમ્બે મિલ એસોસિએશનના અહેવાલમાંથી)

૧૯૪૫ અને ૧૯૪૬માં મિલોમાં એક કરતાં વધુ પાળીઓ ચાલતી હતી એ જોતાં, આપણાં દેશની મિલોની ૧ કરોડ ત્રાકો લગભગ ૧ કરોડ ને ૮૫ લાખ ત્રાકો જેટલું કામ કરતી હતી; અને ૨ લાખ શાળો ૩૫ લાખ શાળો જેટલું કામ આપતી હતી.

આઠ કલાકના દિવસનો અમલ માત્ર ૧૯૪૬ના ઓગસ્ટથી જ શરૂ થયો હતો. અને તેને લીધે બહુ બહુ તો ૧૧ ટકા ઉત્પાદન ઘટે; એ છતાં ત્રાકોમાં ન્યારે ૯૦ ટકા અને શાળોમાં ૭૫ ટકા વધારો થયો હોય ત્યારે ઉત્પાદન યુદ્ધ પહેલાંના આંકડાઓથી વધુ ઘટવાને કોઈ કારણ નથી.

ઉત્પાદનનો આંકડો ઓછો બતાવવાની વાત એક બાજુ રાખીએ તો, આ ઘટ પાછળ કોઈ બીજી જ વસ્તુ રહેલી છે. કાપડ ઉત્પાદનના સાચા આંકડાઓને સંતાડવામાં આવે છે એ હકીકત તો કોઈ પણ કહી શકે તેમ છે; પરંતુ, એની સાથેસાથ એ વાત પણ એટલી જ સાચી છે કે મૂડીદારી સમાજ હેઠળના ઉત્પાદનમાં ચઢતી પડતી આવે છે અને એનો આધાર, ભાવો તથા મૂડીદારોના નફા પર હોય છે.

એ હકીકત તો દીવા જેવી સ્પષ્ટ છે કે છેલ્લાં કેટલાંક વરસોમાં કાપડ મિલોના માલેકાએ, સ્વાર્થી હિતોથી પ્રેરાઈને આપણા દેશની ઉત્પાદન શક્તિને પૂરેપૂરી ઉપયોગમાં લેવાની પોતાની અશક્તિ વધુ ને વધુ પૂરવાર કરી આપી છે.

તેમણે કામદારોને હડતાળો પર જવાની ફરજ પાડી છે. તેમાંના ખૂબ જ બીનકામેલ માલેકાએ રાતપાળીઓ બંધ કરી છે; તો બીજાઓએ ઔદ્યોગિક અગ્રણ્યોનો લાભ ઉઠાવી તાળાબંધીઓ બંધ કરી છે અને કામદારોની રોજીમાં કાપ મૂકીને પોતાના નફાની ફરી એકવાર ખાત્રી થાય ત્યાં સુધી મહિનાઓના મહિનાઓ મિલો બંધ રાખી છે.

આનું પરિણામ એ આવ્યું છે કે જ્યારે લોકોને કાપડ જોઈએ છે ત્યારે, છતે કામદારોએ અને છતે કારખાનાંઓએ, મુઠ્ઠીભર મૂડીદારોને ઉત્પાદનનું ધોરણ ઉંચું ટકાવી રાખવું મુશ્કેલ લાગે છે. આનું કારણ એ છે કે, મૂડીદારોને જખરા નફા આપનારા અસાધારણ સંજોગો ઉભા થયા હતા તે અડપભેર અદ્રશ્ય બનતા ગય છે.

૧. જે યુદ્ધ ઓર્ડરો મળતા હતા તે બંધ થયા છે. આ રહ્યો એનો દાખલો. સરકારી પૂરવડા ખાતાએ, યુધ્ધના પહેલા સાત મહિના દરમિયાન (૧૯૩૯ના સપ્ટેમ્બરથી ૧૯૪૦ના માર્ચ સુધી) હિંદમાંથી ૨૮ કરોડ રૂપિયાનો માલ ખરીદ્યો હતો; જ્યારે યુદ્ધ પછીના સાત મહિના દરમિયાન (૧૯૪૧ના એપ્રિલથી ઓક્ટોબર) માત્ર રૂ. ૧૫ કરોડનો માલ ખરીદાયો હતો.

૨. કામદારોએ આઠ કલાકનો દિવસ હાંસલ કર્યો હતો અને એ રીતે પોતાના થઈ રહેલા શોષણને મર્યાદિત બનાવ્યું હતું. આઠ કલાકના દિવસનો અમલ, પગારનું જૂનું ધોરણ એમ ને એમ રાખીને થયો હતો. આ રીતે, મૂડીદારોના નફાને જખરો ફટકો લાગ્યો હતો.

૩. કામદાર વર્ગમાં પણ ચૂપચાપ સહી લેવાને બદલે લડી લેવાની વૃત્તિ આવી હતી; મૂડીદારોને અયોગ્ય નફા કરવા દેવા હવે એ તૈયાર નહોતો. તેણે હડ-

તાળો, લવાદ કોર્ટો અને પોતાની પાસે જે કેં બીજાં હથિયારો હતાં તે ઉશ્વેતે પગાર, મોંઘવારી લઈયું, ચઢતે પગારે તહેવારોની રજા વગેરે માંગો ખુલ્લું બનાવવા માંડી હતી.

૪. યુધ્ધના શરૂ શરૂનાં વરસોમાં, મૂડીદારો બીજી રીતે ય વધારાનો નફો મેળવતા હતા. એ વખતે, રૂનો ભાવ ધીમે ધીમે અને કાપડનો ભાવ ઝડપભેર વધતો હતો. માલિકો આ તફાવતનો લાભ ઉઠાવતા હતા અને પોતાના નફામાં વધારો કરતા હતા. પરંતુ, યુધ્ધના છેલ્લા બે ત્રણ વરસોમાં આ તફાવત ઘટતો જાય છે અને એ રીતે મૂડીદારોના નફાનો એક માર્ગ અંધ થતો જાય છે. આ હકીકત નીચેના કોષ્ટક પરથી જોઈ શકાય છે—

વરસ	કાપડના ભાવોનો આંક	રૂના ભાવોનો આંક
૧૯૩૯-૪૦	૧૦૦	૧૦૦
૧૯૪૧-૪૨	૧૫૯	૧૪૩
૧૯૪૨-૪૩	૨૫૧	૧૩૯
૧૯૪૩-૪૪	૪૪૨	૨૨૮
૧૯૪૪-૪૫	૩૧૧	૧૯૧
૧૯૪૫-૪૬	૨૭૫	૧૮૪
૧૯૪૬-૪૬	૨૬૨	૨૦૦

કાપડના ઉત્પાદનમાં કોલસો ખૂબ અગત્યનો ભાગ ભજવે છે. આ કોલસાના ભાવ પણ કાપડ કરતાં વધુ ઝડપે વધ્યા છે. અને એ રીતે નફાનો બીજો આડકતરો માર્ગ અંધ થયો છે. આ રજા કોલસાના ભાવના આંકડાઓ—

વરસ	કોલસાના ભાવોનો આંક
૧૯૩૯	૧૦૦
૧૯૪૧	૧૦૩
૧૯૪૨	૧૨૮
૧૯૪૩	૧૭૪
૧૯૪૪	૨૮૨
૧૯૪૫	૩૦૪
૧૯૪૬	૨૯૪

આની સાથે સાથ, છેલ્લા બે વરસમાં ખાધાખોરાકીની ચીજવસ્તુઓના ભાવ પણ ભારે ઉંચ ગયા છે; એને પરિણામે કામદાર-વર્ગનું જીવન ધોરણ ઉંચું થયું છે અને તેને પગાર-વધારા માટે લડવું પડ્યું છે.

૧૯૪૬ના જુન ને ૧૯૪૭ના ઓક્ટોબર વચ્ચે આર્થિક સલાહકારના આંક પ્રમાણે ખાધાખોરાકીની ચીજ વસ્તુઓનો આંક ૨૪૫.૫ માંથી ૨૮૧.૮ થયો હતો; અનાજનો આંક ૨૮૪.૦૮માંથી ૨૯૫ થયો હતો; કઠોળનો આંક ૨૯૬.૩૮ માંથી ૫૬૨ થયો હતો —અંકૂશનાણુદી એ આનું કારણ હતું; અને, અન્ય ખાધા ખોરાકીની જણુસોનો આંક ૧૮૦.૭માંથી ૨૨૦ થયો હતો; જ્યારે કાપડ કે જેનો આંક જૂનમાં ૩૦૭ હતો તે ૧૯૪૭ના ઓક્ટોબરમાં ૩૨૧ થયો હતો.

આ રીતે, જ્યારે નફા કરવાના સીધા ને આડકતરા માર્ગો ઓછા ને ઓછા થતા જતા હતા. આનો અર્થ એ નથી કે મૂડીદારોનો નફો બંધ થયો હતો. કાયદેસર માર્ગ દ્વારા તેમજ કાળાંબજાર મારફતે મૂડીદારોને પૂરતો નફો મળી રહેતો હતો. પરંતુ, ઉત્પાદન વધારવાનો ઉત્સાહ આવે એ માટે માલેકો યુધ્ધ વખતના ભાવ ને નફો માગી રહ્યા હતા.

ખૂબ જ મોટા નફા કરવાનાં તેમનાં સ્વપ્નાંઓને કારણે જ તો અત્યારે તેમનો ઉત્સાહ ઉતરી રહ્યો છે.

ઉત્પાદન કેટલું કરવું એ જે માલેકોના નફા પરથી જ નક્કી થવાનું હોય તો કાપડનું ઉત્પાદન અવશ્ય ભાંગી પડશે એ વિષે કોઈ શક નથી. અને કાપડનું ઉત્પાદન રખે ભાંગી પડે એ ભયે જ તો માલેકો ઉત્પાદનની તંગીની ખૂબ ઉઠાવી રહ્યા છે. તેઓ માને છે કે, અત્યારે તેમને જે નફો મળે છે તેટલાથી સંતોષાવું તેમને માટે શક્ય નથી; તેઓ જણાવે છે કે તેમને અત્યારે જે નફો મળે છે તે ઉત્પાદન જરૂરી રાખવા તેમને પૂરેપૂરો ઉત્સાહિત કરતો નથી; એથી તેઓ આજની રોજ અને ભાવોમાં ફેરફાર કરવાની માગણી કરે છે કે જેથી તેમનો નફો વધી શકે; તેઓ નવ કલાકના દિવસની માંગ ઉઠાવે છે, તેઓ કાપડનો ભાવ વધારવાની માગણી કરે છે; તેઓ કાપડ પરથી અંકૂશ રદ કરવાની માંગ કરે છે કે જેથી ભાવોને હજીય વધુ ઉંચા લઈ જઈ શકાય અને લોકોને છોડેચોક લૂંટી શકાય. આ રીતે તેઓ પોતાનો ઉત્તરોત્તર ઘટતો નફો અટકાવવા માગે છે.

અને આ જે માન્ય ન કરવામાં આવે તો તેઓ માને છે કે ઉત્પાદન ખતમ થઈ જશે—એટલે કે, ઉત્સાહિત કરે તેવો નફો ન મળવાને કારણે મિલો બંધ થઈ જશે. હકીકતમાં, એની શરૂઆત ક્યારનીય થઈ ચૂકી છે. કોઈમ્મન-તુરના મિલમાલેકોએ હડતાળ પૂકારી છે. ઇન્ડસ્ટ્રિયલ ટ્રિગ્યુનલના ચુકાદા સામેના વિરોધમાં તેમણે હજારો કામદારો સામે તાળાબંધી કરી છે.

આ રીતે કાપડના ભાવો હજીય ઉંચા હોય ત્યારે મિલો બંધ થવાની

વિચિત્ર ઘટના આપણને જોવા મળે છે. કાપડના ઉત્પાદનનું શબ્દોમાં રક્ષણ કરનારાઓ મિલો બંધ કરીને પોતાની સાફ માગણી સાથે મેદાનમાં પડે છે કે, ભાવોમાં વધારો અને રોજીમાં ઘટાડો કરી અમારો નફો વધારો.

મોટી સંખ્યામાં પડતી હડતાળો અને કામદારો પર લાદવામાં આવતી તાળાબંધીઓ, નફાનું ધોરણ ઉંચું રાખવા માટેની મૂડીદારોની અનૂની લડતનો એક ભાગ છે. ઉત્પાદનમાં આવેલી પડતી અને અછતની ખૂમરાણ ચેતવણી આપે છે કે, જો મૂડીદારોના નફાઓ અને તેમની એકલથ્યુ માલિકીનું વર્ચસ્વ ઉઘોગો પર ચાલુ રહેશે તો, એક પળ એવી આવશે કે જ્યારે અછતના કાળમાં આપણને ઉત્પાદન સાવ ખતમ થઈ ગયેલું જોવા મળશે.

નફા માટેની આજ લાલસાએ ઉત્પાદનને કેવી રીતે ખતમ કરી નાખ્યું છે એ હકીકત આપણને એક બીજા મહત્વના ઉઘોગ—કોલસાના ઉઘોગમાં ય જોવા મળે છે.

યુદ્ધને કારણે કોલસાના ભાવોમાં બેહદ વધારો થયો હતો જ્યારે ઉત્પાદન વધવાને બદલે હકીકતમાં ઘટ્યું હતું.

વરસ	કોલસાના ભાવોનો આંક	ઉત્પાદન (ટનમાં)
૧૯૩૯	૧૦૦	૨૭૭૬૯૦૦૦
૧૯૪૧	૧૦૩	૨૯૪૬૪૦૦૦
૧૯૪૨	૧૨૮	૨૯૪૩૩૦૦૦
૧૯૪૩	૧૭૪	૨૫૫૧૧૦૦૦
૧૯૪૪	૨૮૨	૨૬૧૧૭૦૦૦
૧૯૪૫	૩૦૪	૨૮૯૭૨૦૦૦

આંકડાઓ પરથી જોઈ શકાય છે કે, ઉંચા ભાવોની ઉત્તેજના હેઠળ ૧૯૪૨ સુધી કોલસાનું ઉત્પાદન વધ્યું હતું. પરંતુ ૧૯૪૩ માં એ એકાએક લગભગ ૧૨ ટકા ઘટ્યું અને ૧૯૪૪ માં યે એ નીચું જ રહ્યું. ૧૯૪૫ માં ઉત્પાદન ફરી વધ્યું અને ૧૯૪૪ના ઉત્પાદન કરતાં લગભગ ૩૦ લાખ ટન વધુ થયું; પરંતુ એ છતાં તે ૧૯૪૧ અને ૧૯૪૨ ની કક્ષાએ તો ન જ પહોંચ્યું.

કોલસાનો ભાવ જે ૧૯૩૯ માં એક ટનના રૂ. ૩-૯-૦ હતો તે ૧૯૪૨ માં રૂ. ૪-૭-૦ અને ૧૯૪૩ માં વધીને રૂ. ૧૧-૭-૦ થયો. જ્યારે કોલસાનું ઉત્પાદન ૧૯૪૨ સુધી જ વધ્યું; અને ૧૯૪૩ માં, કોલસાનો ભાવ કલ્પનામાં ય

ન આવે એવો એક ટનના રૂ. ૧૧-૭-૦ હતો તો એ તેના ઉત્પાદનમાં જખરો ઘટાડો થયો.

આનું સાફ સાફ કારણ એ હતું કે, જે મૂડીદારોએ કોલસાની ખાણોમાં ખીજની સરખામણીમાં ઓછી મૂડી રોકી હતી તેઓ થોડા સમયમાં અને તેટલો વધુ નફો મેળવવા બહાર પડ્યા હતા.

વધુ મશીનરી વગેરે સાધનો ખરીદવા માટે વધુ મૂડી રોકવા તેઓ તૈયાર ન હતા. કારણ કે તેમને ડર હતો કે તેથી ઉત્પાદન વધતાં ભાવો ઉતરી જશે. કેટલીક વાર તો એવું પણ માલુમ પડ્યું છે કે જ્યાંથી પુષ્કળ પ્રમાણમાં કોલસો નીકળી શકે એવી ખાણોમાં કામ બંધ કરી પ્રમાણમાં ઉતરતી કક્ષાની ખાણો-માંથી ખાણ-માલિકો કોલસો કઢાવતા હતા; કારણ કે હવે તો એવી હલકી ખાણોનો કોલસો પણ નફા સાથે વેચી શકાતો હતો.

આ ઉપરાંત, ખાણોની માલિકી જમીનદારોની હતી તે તેમને મોટી રોયલ્ટી અને “પાઘડી” આપવી પડતી; આ જમીનદારો નાના નાના અને આર્થિક રીતે નુકસાનકારક એવા ટુકડાઓમાં ખાણો પટ્ટે આપતા; પરિણામે, ઉત્પાદન માટે અસરકારક હોય તેવી રીતો અખત્યાર કરવી અને એ રીતે ઉત્પાદન બઢાવવું અશક્ય હતું.

આખરમાં, મૂડીદારોની લાલસા વૃત્તિએ ખાણોમાંથી કામદારોને હાંકી કાઢ્યા. ૧૯૪૩ માં કોલસાનું ઉત્પાદન કેમ ઘટ્યું એ સમજાવતો “કોલ કમિટી” નો અહેવાલ અનેક કારણોમાંનું એક કારણ એ ગણાવે છે કે, “કામદારોને વધુ આકર્ષે અને વધુ લાભ આપે તેવું કામ ખીજે-ખાસ કરીને લશ્કરમાં મળતું હતું.” (પા. ૨૧) સાદી ભાષામાં કહીએ તો આનો અર્થ એ કે કોલસાની ખાણોમાં કામ કરનારા કામદારોને, ઓછા પગાર આપવાની માલેકોની નીતિએ ખીજે કામ શોધવાની ફરજ પાડી હતી; માલેકોએ કામદારોને યોગ્ય મોંઘવારી ભથ્થું આપવાનો ય ઇન્કાર કર્યો હતો.

કોલ કમિટી (૧૯૪૬), ૧૯૩૭ની કોલ માઇનિંગ કમિટીના અહેવાલમાંથી નીચેનો ફકરો ટાંકે છે:

“જો ઘોડાની ‘રેસ’ ની પરિભાષા વાપરીએ, તો હિંદમાં કોલસાના વેપાર માટે આ પ્રમાણે કહી શકાય: ‘નફો’નો આ રેસમાં હંમેશાં પહેલો નંબર આવે છે; આ નફારૂપી ઘોડાથી ખૂબ ખૂબ પાછળ રહી ગયેલો પણ તો ય મરતાં મરતાં ખીજે નંબરે આવે છે ‘કામદારોની સલામતિ’નો ઘોડો. ‘ઉત્પાદનની સારી રીતો’નું

પ્રછે, તો કહેવાય કે હા, એ ઘોડો દોડે છે ખરો, પણ નામ પૂરતો જ કહેવાય કે તે દોડયો. ‘રાષ્ટ્રીય કલ્યાણ’ નામનો ઘોડો, રેસના ફીક્સચરમાં જાહેર થાય છે ખરો. પણ કદીય એ દોડે એવી શક્યતા હોતી નથી.” (પૃષ્ઠ ૧૧૮)

લોહાના સંબંધમાં યે આ જ વસ્તુ જોવા મળે છે.

કાચા લોહાના ભાવ અને તેનું ઉત્પાદન નીચે પ્રમાણે હતું.

વરસ	ભાવનો આંક	ઉત્પાદન
૧૯૩૯	૧૦૦	૧૮૩૮૦૦૦
૧૯૪૧	૧૦૬	૨૦૧૫૦૦૦
૧૯૪૨	૧૦૬	૧૮૦૪૦૦૦
૧૯૪૩	૧૦૬	૧૬૮૭૦૦૦
૧૯૪૪	૧૧૭	૧૩૦૩૦૦૦
૧૯૪૫	૧૧૭	૧૪૮૯૦૦૦
૧૯૪૬	૧૧૭	

ભાવોના વધારાની ઉત્તેજના અને જમરી માંગ હેતુ કાચા લોહાનું ઉત્પાદન જે ૧૯૩૮-૩૯માં ૧૫૭૬૦૦૦ ટન હતું તે ૧૯૩૯-૪૦માં ૧૮૩૮૦૦૦ ટન, ૧૯૪૦-૪૧માં ૧૯૫૯૦૦૦ ટન અને ૧૯૪૧-૪૨ માં ૨૦૧૫૦૦૦ ટન થયું હતું. એ પછી, ભાવોમાં થોડોક વધારો થવા છતાં યે ઉત્પાદનમાં ઘટાડો થયો હતો. ૧૯૪૪ સુધીમાં તો એ ઉત્પાદન ૧૯૩૯-૪૦ કરતાં લગભગ ૨૦ ટકા ઘટી ગયું હતું.

ભાવોની સ્થિરતા અને તેના પરના અંકુશને કારણે, કાચું લોહું ઉત્પન્ન કરવામાં મૂડીદારોને જોઈતું ઉત્તેજન નહોતું મળ્યું એ તો દેખીતી જ વાત છે. એટલે, કાચા લોહાનું ઉત્પાદન ઘટવા માટે આ જ મુખ્ય કારણ દેખાય છે; ઉપરાંત, મશીનરીનો અભાવ અને જૂની મશીનરીની જગ્યાએ નવી મશીનરી લાવવાની અશક્યતા વગેરે ખીજાં કારણો ય હોઈ શકે.

શણનો દાખલો લઈએ.

૧૯૪૨માં શણના ઉદ્યોગનો નફો, ૧૯૩૯ ના આંકડા કરતાં ચાર ગણો વધ્યો હતો; છતાં શણનું ઉત્પાદન તો ઉત્તરોત્તર ઘટ્યું હતું.

વરસ	ભાવોનો આંક	શણનું ઉત્પાદન
૧૯૩૯	૧૦૦	૧૨૭૭૦૦૦
૧૯૪૧	૧૭૬	૧૨૭૯૦૦૦

૧૯૪૨	૧૭૯	૧૨૪૭૦૦૦
૧૯૪૩	૨૩૮	૧૦૬૮૦૦૦
૧૯૪૪	૨૭૦	૧૦૯૭૦૦૦
૧૯૪૫	૨૫૧	૧૧૧૪૦૦૦

ઉંચા ભાવોને કારણે થોડોક સમય ઉત્પાદન સ્થિર રહ્યું હતું; પરંતુ એ પછી ૧૯૪૧માં શણું ઉત્પાદન જે સર્વોચ્ચ કક્ષાએ પહોંચ્યું હતું તેની સરખામણીમાં ૧૯૪૩ અને ૧૯૪૪ માં ઉત્પાદનમાં ૧૩ ટકાનો ઘટાડો થયો હતો.

આ રીતે હવે આપણે આપણી આર્થિક કટોકટીનું સર્વાંગી ચિત્ર જોવા મળે છે. ભાવોમાં કુગાવો, ઉંચા નફા અને જળરા લડાઈના ઓડરોએ પણ થોડા વખતને માટે ઉત્પાદન ઉચું આણ્યું છે. પરંતુ, જેવું અસાધારણ સંજોગોનું બળ ઓછું થતાં અને નફા નીચે જતાં ઉત્પાદનમાં ઘટાડો થવા માંડ્યો છે; અને તે ૧૯૩૯-૪૦ના યુદ્ધ પહેલાંના ઉત્પાદનના આંકડા કરતાંયે ઓછું છે. આ છતાંયે, હકીકત એ છે કે ઉપરની બધી સીજ વસ્તુઓની લોકોને ખૂબ જ જરૂર છે ત્યારે તેનું ઉત્પાદન પૂરતા પ્રમાણમાં થતું નથી અને આપણી ઉત્પાદન શક્તિનો સંપૂર્ણ ઉપયોગ થતો નથી; કારણ કે, એથી મૂડી-દારોને લાગે છે કે એમના નફાના પ્રમાણમાં ઘટાડો થશે. માલેકો સાફ સાફ કબૂલે છે કે, તેમને જરાયે ઉત્તેજન મળતું નથી; અને એથી જ તેઓ ઉત્પાદન ચાલુ રાખવાના બદલા પેટે ઉંચા ભાવો અને કામના વધુ કલાકોની માંગ ઉઠાવે છે.

જ્યારે આપણી જરૂરિયાતો સંતોષવા ઉત્પાદન અનેકઘણું વધારવાની જરૂર છે ત્યારે ઉત્પાદનનાં સાધનો પર માલિકી ધરાવતા મૂડીભર મૂડીદારો, ઉત્પાદન નીચું પાડવાની કટોકટી ઉભી કરી રહ્યા છે.

## ઉંચા ભાવો અને સાંકડું બજાર કટોકટી ઉભી કરે છે

આપણે ઉત્પાદન પડી જવાનો પૂરેપૂરો અર્થ સમજવો જોઈએ. ઉત્પાદન પડવાનો અર્થ એ છે કે આપણા પર ગંભીર આર્થિક કટોકટી તોળાઈ રહી છે; યુદ્ધ દરમિયાન તેજીનો જમાનો ખૂબજ ટૂંકી મુદતનો હતો અને એ યુદ્ધના અંત સુધી યે ચાલ્યો ન હતો. આપણું આર્થિક તંત્ર એટલું તો નબળું છે કે તેજીનો કાળ થોડોક વખત ચાલ્યા પછી અને ઉત્પાદન કંઈક પ્રમાણમાં વધ્યા કેડે આપણે મંદીના ખાડામાં ફસડાઈ પડ્યા છીએ; ત્યારે ભાવો હજીયે ઉંચા



જઈ રહ્યા છે, અને જે ટૂંકા તેજનો કાળ આવ્યો એ પણ સારે જ કે જ્યારે ખૂબ મોટા નફાની ખાત્રી આપવામાં આવી હતી; તથા ઉદ્યોગોએ જાપરા સરકારી ઓર્ડરો મેળવ્યા હતા.

એટલે, એક બાબુ, માલની અછત હોય સારે બીજી બાબુ ઉત્પાદન ઘટે એ કાયડાને આપણે બરાબર સમજવો જોઈએ.

લોકોની ગરીબી ઉત્તરોત્તર એટલી હદે પહોંચવા પામી છે કે, આજે જે ભાવે માલ ઉત્પન્ન થાય છે એ ભાવે માલ ખરીદવાની તેમનામાં ભાગ્યે જ શક્તિ રહી છે. સરકારી ઓર્ડરો મળવાના બંધ થતાં, મોટા જથ્થામાં માલ હવે ખુલ્લાં બજારોમાં ફેંકવામાં આવ્યો છે. લોકોની જરૂરિયાત જોતાં આ માલ યે પૂરતો નથી. પરંતુ, કાયદેસરનાં અને કાળાં બજારના એના ભાવો જોતાં લોકો એ ખરીદી શકે તેમ નથી.

સામાન્ય રીતે તો, માલ ન વેચાતાં અને કામદારો બેકાર બનતાં, અતિ ઉત્પાદનનું આ બધું પરિણામ છે એમ ગણાયું હોત. પરંતુ, ભાવોનો પ્રચલિત ફૂગાવો તથા અનેક લોકોની ખરીદ-શક્તિમાં થયેલો ઘટાડો એવી ભ્રમણા ઉભી કરે છે કે આ તો માત્ર અછતનું પરિણામ છે; લોકો ખરીદી શકે એટલી તેમની પૂરેપૂરી શક્તિ છે, પરંતુ ફક્ત માલ જ પૂરતા પ્રમાણમાં મળતો નથી.

હકીકતમાં, માલની આજની અછત તો, ફૂગાવાને લીધે લોકોની ઉત્તરોત્તર વધતી ગરીબીની બીજી બાબુ જ છે. યુધ્ધનાં વરસો દરમિયાન જે ફૂગાવાએ હિંદ પાસેથી લાખો રૂપિયાની કિંમતનો માલ લૂંટી લીધો હતો તે જ ફૂગાવાના કારણે હિંદના અનેક વર્ગોમાં માથા દીઠ આવકનું પ્રમાણ ફરજિયાત ઘટ્યું. તેણે પૈસાદારોને વધુ પૈસાદાર બનાવ્યા હતા અને ગરીબોને વધુ ગરીબ બનાવ્યા હતા. એક બાબુ, તેણે મૂડીદારોને ખૂબ જ તવંગર બનાવ્યા હતા અને ઉચ્ચ વર્ગના વેપારીઓ, ઉચ્ચ સરકારી અમલદારો તથા સુખી મધ્યમ વર્ગના લોકો જેવા બીજાં કેટલાંક પસંદગીનાં જૂથોના હાથમાં ખૂબ પૈસા મૂક્યા હતા; તો બીજી બાબુ, મોટા ભાગના લોકોને તેણે ગરીબ બનાવ્યા હતા અને એ રીતે તેમની ખરીદશક્તિને સંપાદિત બનાવી હતી.

મોટા ભાગની આ હિંદી જનતાને અછતથી સહન કરવું પડ્યું છે કારણકે ચાલુ ભાવોએ ખરીદવાની તેમની શક્તિ નથી; જ્યારે ઉપલા વર્ગના લોકો—તવંગરો સમૃદ્ધિની અમર્યાદ ખરીદશક્તિની ભ્રમણા ઉભી કરે છે; અને કાળાં બજાર તેમ જ ખુલ્લાં બજારમાં તેઓ જ મુખ્ય ખરીદનારા હોય છે.

વેપારીઓ અને ધંધાર્થીઓ, સદા અને કાળાં બગ્ગર માટે મોટા જગ્યામાં માલ ખરીદવાનું ચાલુ રાખે છે; અને તે એવી આશા સાથે કે થોડા સમયમાં તેઓ એ ખતમ કરી નાખશે. જેની ખરેખરી કિંમત ઘટી રહી છે તેવાં નાણાં ઘરમાંથી કાઢી નાંખી તેઓ માલની ખરીદી કરે છે; કેમકે માલની કિંમત, ફૂગાવાને કારણે ઉત્તરોત્તર વધતી જાય છે. માલમાં નાણાં રોકવાનું તેમને સૌથી વધુ સહિસલામતી-ભર્યું લાગે છે; કારણ કે, તેની કિંમત દિન બ દિન વધતી જાય છે. કાળાં બગ્ગરના ભાવ એટલા તો લલચાવનારા હોય છે કે વેપારી પોતાના માલનો અમુક ભાગ વેચે તો એ તેને સારો એવો નફો મળી રહે છે. બધા એ વાત સારી પેઢે જાણે છે કે કાળાંબગ્ગરમાં હંમેશાં જથ્થા-બંધ માલ પડ્યો છે; જે એકદમ ખલાસ થઇ જતો નથી અને છતાંય કાળાં બગ્ગર ફૂલ્યાં ફાલ્યાં રહે છે.

પરંતુ, જે ભાવો આજની કક્ષાએ ચાલુ રહેશે તો એક વખત એવો આવશે કે જ્યારે કાળાં બગ્ગરમાં એ એની અમુક મર્યાદા આવી જશે: એ વખતે વેપારીઓ અને ધંધાર્થીઓને સમજશે કે, કાળાં બગ્ગરનો જથ્થો ખલાસ કરી નાખવાની તેમની આશા ફળતી નથી; અને માલની અછત છે તથા પુષ્કળ માંગ છે એવી આજની સર્વ સાધારણ માન્યતાને કારણે જે ઝડપભેર વેચાણ થઇ રહ્યું છે તેનો અંત આવ્યો છે. એ વખતે સત્ય બહાર આવશે કે આજના ચાલુ ભાવોએ તો માલનો જથ્થો કમ નહિ પણ પુષ્કળ વધારે છે.

● અત્યારે ઘટતું જતું ઉત્પાદન કટોકટી સામે આંગળી ચીંધે છે; છતાં પણ અત્યારના ફૂગાવા અને સદાના ધુમ્મસમાં એ કટોકટી આપણને દેખાઈ શકતી નથી. ફૂગાવો વધુ પડતા ઉત્પાદનને કેવી રીતે ઢાંકે છે તે નીચેના અવતરણ પરથી સ્પષ્ટ જણાઈ આવશે:

જેની ખરી કિંમત ઓછી થઈ ગઈ છે એવાં નાણાં—અર્થાત્ ચલણી નાણાંમાં વિશ્વાસનો અભાવ, હાથમાં જેવું રોકડ નાણું આવ્યું કે તરત જ તેને વાપરી કાઢી તેને નક્કર માલમાં જ રોકી રાખવાની વૃત્તિ, અને ચલણી નાણાંની ખરી કિંમતમાં હજીય ઘટાડો થશે એવો સતત ભય—વગેરે કારણે માલ વેચવામાં નડતી મુશ્કેલીઓ ઓછી થઈ જાય છે; અને પરિણામે અતિ-ઉત્પાદનની શક્યતા પણ ઓછી થાય છે. ”

“ છતાં અમે ભાર ‘પૂર્વક કહીએ છીએ કે અમે અતિ-ઉત્પાદનની જ શક્યતાઓ જોઈએ છીએ. ”

“ ફૂગાવાના વાઘામાં છુપાયેલું અતિ-ઉત્પાદન—આ ઘટના આપણે અનેકવાર જોઈએ છીએ. ગામડાંમાં પડેલો માલ ખરીદવા માટેની શહેર પાસે પૂરતી, સાચી ખરીદ શક્તિ અર્થાત્ ગામડાંના માલના બદલામાં આપવા માટે ગામડાંને જોઈતો

એટલો માલ ન હોય તો, ફૂગાવો હોવા છતાં પણ ગામડાંમાં એકઠો થયેલો માલ વેચી શકાતો નથી. ફૂગાવા વખતે શહેરમાં પણ ન વેચાતા, અનેક જાતના માલોની અસાધારણ જમાવટ થઈ છે. આ પરિસ્થિતિનું ખાસ લક્ષણ ફક્ત એટલું જ છે કે તે માલ વેચવા માટે ખજાનોમાં મૂકવામાં નથી આવતો. (અર્થાત્ ન વેચી શકાય એવા માલના મોટા જથ્થાની જમાવટ તો સામાન્ય કટોકટીમાં થાય તેમ થાય જ છે; તફાવત માત્ર એટલો જ કે એ જમાવટ ખજાનોમાં નહિ, પણ કારખાનામાં જ થાય છે.) ખાસ લક્ષણ એ જ છે કે, ફૂગાવો, માલનો મોટો દુકાળ અને કેટલીક વાર માલનું ઓછા પ્રમાણમાં ઉત્પાદન વગેરેમાં અતિ-ઉત્પાદનનાં તત્ત્વો ઢંકાઈ જાય છે. ”

“જ્યાં સુધી ફૂગાવો અમુક જ હદમાં થાય અને ધીમે ધીમે વધે ત્યાં સુધી તે ઉત્પાદનના વિકાસને પોષે છે અને પ્રોત્સાહન આપે છે. પણ એ ફૂગાવો અમુક હદની બહાર જતાં, માલના ઉત્પાદન અને તેની વહેંચણી, તેની લેવડ અને દેવડ વગેરેની ઘટમાળ અસ્તવ્યસ્ત થવા માંડે છે; પરિણામે ઉત્પાદન અને એ જ વસ્તુના પુનઃઉત્પાદનના અનુક્રમમાં ભંગાણ પડે છે. ”

( મેન્ડલસોન “મૂડીવાદી અર્થતંત્રના યુધ્ધોત્તર વિસંવાદો”  
વર્લ્ડ ઇકોનોમીક્સ એન્ડ વર્લ્ડ પોલીટીક્સ, મોરકો. )

આપણી સામેની કટોકટીનું આ સાચું સ્વરૂપ છે. મૂડીદારોએ આપણી સામે એક એવી પરિસ્થિતિ ઉભી કરી છે કે જે, માલનો દુકાળ છે એવે વખતે ઉત્પાદન સંપૂર્ણપણે ખતમ કરી નાખવાનો ભય ઉભો કરે છે અને લોકો પર કપરી મુશ્કેલીઓ લાદે છે—અને આ બધું એ જ કારણને લીધે કે ઉદ્યોગો પર તેમની માલિકી છે અને પોતાના ખાનગી નફા માટે તેઓ એનું સંચાલન કરવા માગે છે.

આ પ્રમાણે પરાકાષ્ટા ભણી વિકાસ પામતી કટોકટી, ઉદ્યોગોનું સત્તાનાશ વાળશે એ હકીકત ઉદ્યોગપતિઓ સારી પેઠે સમજે છે. તાતા આયર્ન એન્ડ સ્ટીલ કંપનીની વાર્ષિક સભામાં મિ. તાતાએ ભાષણ કરતાં કહ્યું હતું:

“હિંદ પર એક ગંભીર કટોકટી ઘસી આવી રહી છે. એથી લોકોને અવર્ણનીય દુઃખો સહન કરવા પડશે; એટલું જ નહિ પણ જેના પર તેની ભાવિ આબાદીનો આધાર છે એવી, આર્થિક વિકાસની મોટી યોજનાઓ હાથ ધરવાની એની શક્તિને પણ મોટો ફટકો પડશે. વર્ષોના પ્રયત્નોના અંતે એકઠી કરેલી એ શક્તિ આપણે ગુમાવીશું. જેનાં આવાં ભયાનક પરિણામો આવશે એવી આર્થિક કટોકટીને અટકાવવી હોય તો એ અત્યંત જરૂરી છે કે પ્રાંતિક અને વડી સરકારોએ એવાં મુદ્દમ અને તાત્કાલિક પગલાં લેવાં જોઈએ કે જેથી અત્યારનાં ભયભર્યાં વલણો અટકાવી શકાય; અને દેશની કૃષિક અને ઔદ્યોગિક ઉત્પાદન શક્તિ પુનઃ સ્થાપી શકાય.”

## લોકોને ભોગે નફા વધારવાની વાત

તો પછી, ઉત્પાદન વધારવાના અને અછત દૂર કરવાના નામે મૂડીદારો કયો માર્ગ સૂચવે છે ?

લોકો આજે વધુ ગરીબ બન્યા છે ; ખીજી બાજુ, ફૂગાવાએ ઉપલા વર્ગોના લાભમાં રાષ્ટ્રીય દોલતની વહેંચણી કરી પૈસાદારોની ખરીદશક્તિ વધારી છે; આરે મોટા ભાગના લોકોની ખરીદશક્તિ ઘટાડી છે. આ કારણે જ લોકોને માલનો દુકાળ વેઠવો પડે છે એ હકીકત મૂડીદારો છુપાવે છે એ પહેલી વાત.

ખીજી વાત એ કે, કામદારો જાણીમૂઝીને ઉત્પાદન ધીમું પાડે છે એવો કામદારો પર જુદો આક્ષેપ મૂકી તેઓ ચવાઇને કુચ્છો બની ગયેલી દલીલ આગળ ધરે છે કે પગારમાં વધારો કરવાથી લાવોમાં વધારો થાય છે; અને એથી કામદાર વર્ગ સુદ્ધાં કોઇને ફાયદો થતો નથી. તેમની આ દલીલ કેં નવી નથી. કામદારોને રોજમાં જે કેં વધારો મળે છે તેની સાથેસાથ લાવોમાં વધારો થાય છે અને એ રીતે કામદારોએ મેળવેલા લાભો નફામાં બની જાય છે—માટે ટ્રેડ યુનિયનો કામદારોને માટે લાભકર્તા નથી એવું બતાવવા એક વેળા આ જ દલીલનો ઉપયોગ કરવામાં આવતો હતો. ખુદ કાર્લ માર્ક્સને, પોતાના પુસ્તક “વેલ્યુ, પ્રાઇસ એન્ડ પ્રોફિટ” માં આ છેક જ અવેશ્તાનિક, જુદી અને ખોટી સમજનો જવાબ આપવો પડ્યો હતો.

બધા જાણે છે કે, મહિનાઓ સુધી લાવો વધ્યા પછી જ કામદારોને ખૂબ જ અપૂરતો વધારો આપવામાં આવ્યો છે; આ હકીકત છતાં રોજમાં વધારો કરવાથી હિંદમાં ફૂગાવો થાય છે એમ કહેવું એ હડહડતું જુઠાણું છે.

ત્રીજું એ કે, મૂડીદારોને તેમના નફાનું જૂનું ધોરણ જાળવી રાખવા માટે માલના લાવમાં વધારો કરવા દેવામાં આવે તો જ રોજ વધવાની સાથે લાવો વધે. લાવો શાના પરથી બંધાય છે ? લાવોમાં માત્ર કામદારોની રોજનો જ સમાવેશ થતો નથી; એમાં મૂડીદારોના નફાનો ય સમાવેશ થાય છે. એટલે, રોજમાં વધારો થતાં લાવોમાં વધારો થાય તો એનો અર્થ એ કે મૂડીદારો, રોજના વધારાનો ભાર સમાજ પર ઉતારી નાખવા માગે છે; અને એ રીતે પોતાના નફાને સલામત રાખી કામદારોને આપવા પડેલા રોજના વધારાનો લાભ નહિવત બનાવી દેવા માગે છે. આનો ઉપાય એક જ છે—અને તે એાછો નફો લેવાની અને ભાર લોકોને કાંધે ન ચડાવવાની મૂડીદારોને ફરજ પાડવી.

ચોથું એ કે, કામદારોને વધુ રોજ મળી છે એટલે હમણાં હમણાં ખાધા-

ખોરાકીના ભાવ ઉંચા ગયા છે એવી દલીલ કોઇ પણ કરી શકે તેમ નથી. તે પછી, ખાધા ખોરાકની ચીજોના ભાવ કેમ ઉંચા જવા પામ્યા છે ? તેનાં કારણો એ છે કે, એક તો દેશમાં અનાજની ખાધ છે; બીજી બાજુ, તમામ વધારાનું અનાજ મેળવવામાં અને, નફાની લાલસા દૂર કરી અસરકારક વહેંચણી કરવામાં નિષ્ફળતા મળી છે. આને લીધે જ અનાજના ભાવમાં તાજેતરમાં બેઠ્ઠા વધારો થયો છે; અને એથી જ, કામ કરવાની પોતાની શારીરિક શક્તિ ટકાવી રાખવા કામદારોને વધુ રોજી માગવાની ફરજ પડી છે.

આમ, રોજી વધશે તો ભાવો વધશે એવા પ્રચાર હેઠળ મૂડીદારો જે માર્ગો સૂચવે છે તે કામદારો અને લોકો પરજ પ્રહાર કરે છે; અને પોતાને લાભ થાય પણ રાષ્ટ્રનું અર્થતંત્ર ખતરામાં મુકાય એવી રીતે કટોકટીનો ઉકેલ કરનારા એ માર્ગો છે.

નવ ક્લાકના દિવસની, રોજીને મર્યાદિત બનાવવાની અને તેમાં કાષ મૂકવાની ય તેઓ માગે છે; તેઓ માગણી કરે છે કે, રાષ્ટ્રીયકરણની તમામ દરખાસ્તોને પડતી મેલવી બેઠ્ઠાએ; તેઓ ભાવો વધારવાની અને અંકૂશ તત્કાલ દૂર કરવાની અને એ રીતે ભાવો વધારી જનતાને બીજી રીતે લૂંટવાની માંગ કરી રહ્યા છે. તેઓ એવું માને છે કે, ઉત્પાદનનો સારો એવો જથ્થો તેઓ પરદેશ વેચી મારી શકશે અને બાકીના માટે અહીં વધુ ભાવ મેળવી શકશે. સાંકડી બનતી જતી ઘરની બજારમાં વધુ નફા કરવાની જ તેમની આ યોજના છે તેઓ કામદારો સામે કડક પગલાં લેવાની, તેમની તમામ લડતોને બળથી દાબી દેવાની અને સામાજિક લાભનાં તમામ પગલાં ભરવા બંધ કરવાની માગણી કરી રહ્યા છે.

અંકૂશ દૂર કરવાની તેમની માગણી માટે, તેઓ મહાત્મા ગાંધી જેવાઓનો ટેકો મેળવી શક્યા છે. આમ, અંકૂશ-નાણુદીના સવાલ પર જનતા સામે પૂંજીપતિઓનો હલ્લો દેમાર શરૂ થયો છે.

એ દેખીતું જ છે કે મૂડીદારોની ગણતરીમાં, રાષ્ટ્રનું અર્થતંત્ર આજે જે સિધ્ધાંતો પર ઉભું છે તેનાથી જુદા જ સિદ્ધાંતોને આધારે હિંદની આબાદીની પુનર્રચના કરવાની યોજનાઓને કોઈ સ્થાન નથી. ઉલટાનું, તેઓ એના વિરોધી છે અને રાષ્ટ્રીયકરણની તમામ વાતોને પડતી મેલવાની છડેચોક માગણી ઉઠાવી રહ્યા છે. દેશનું આજનું અર્થતંત્ર એવું છે કે તમામ આર્થિક સત્તાઓ મૂડીદારોના હાથમાં છે; લોકોને ભોગે એ અર્થતંત્ર એમ ને એમ સાબુદ રાખવા તેઓ મરણિયા પ્રયાસો કરી રહ્યા છે.

એટલે, જે કટોકટીમાંથી ઉગરવા મૂડીદારોએ સૂચવેલો માર્ગ હિંદ અખત્યાર કરશે તો તેનું પરિણામ વધુ ગરીબીમાં આવશે; લોકો બેકાર બનશે; ઔદ્યોગિક

ક્ષેત્રમાં અશાંતિ પેદા થશે; મિલો અંધ પડશે અને ઉત્પાદન નીચું પડશે. હિંદે કદિ એ ન જોયેલી એવી મહાન આર્થિક આફત આમાંથી ઉભી થશે.

આ તબક્કે અંકૂશ નાણુદીની ખૂમને કાન આપવો એનો અર્થ એ કે લોકોને લૂંટવામાં મૂડીદારોને મદદ કરવી. મૂડીદારો અંકૂશ નાણુદી દ્વારા શું હાંસલ કરવા માગે છે એ સવાલ પૂછતાં જ આ વસ્તુ સાફ થઈ જશે. મૂડીદારો અંકૂશ નાણુદી દ્વારા, આવક અને ખરીદ શક્તિને ધોરણે માલની નવે-સરથી વહેંચણી કરવા માગે છે. આનો અર્થ એ કે પૈસાદાર ને ઉપલા વર્ગના હાથમાં મલીદો આવશે; કારણ કે, બજારમાં જે ભાવો હશે તે ભાવે તેઓ ખરીદી શકશે, જ્યારે ગરીબ વર્ગને જીવનની જરૂરિયાત વિના ટળવળવું પડશે—ભાવ પર અંકૂશ ને રાશનિંગ દ્વારા તેમને અત્યારે જે મળે છે એટલું જ પછી નહિ મળે. આની સાથો સાથ, બજારમાં પુષ્કળ માલ છે એવો ખોટો દેખાવ ઉભો કરવામાં આવશે. બજારમાં હંમેશાં પૂરતો માલ હશે; પરંતુ મોટા ભાગના લોકોને ખરીદવો પરવડી શકે એ ભાવે નહિ.

આમ, મૂડીદારો અને તેમના દલાલોએ સૂચવેલા તમામ રસ્તાઓ જનતાની બેફામ લૂંટ કરનારા, લોકોની ખરીદ શક્તિ પર કાપ મૂકનારા છે; અને એથી ઉત્પાદનનું જે અત્યારનું ધોરણ છે એય ટકાવવું ધણું મુશ્કેલ બનશે. એથી તો કટોકટી બધી બાબતોથી વધુ ઉગ્ર બનશે. એને પરિણામે, ઔદ્યોગિક ક્ષેત્રે યુદ્ધ બમશે; અને કામદારો તથા જનતાને દાખી દબને જ શાંતિ સ્થાપી શકાશે.

હિંદ જે ઉત્પાદન પરની મૂડીદારોની સરમુખત્યારી ચાલુ રાખશે, નફાને પવિત્ર વસ્તુ માની તેની સામે આંગળી પણ નહિ ઉઠાવે અને રાષ્ટ્ર તેમજ જનતાની આબાદી કરતાં તેને અદકો ગણશે તો તેને ભારે કિંમત ચુકાવવી પડશે; અને પોતાના અર્થતંત્રની પુનઃરચનાની બધી વાતો છોડવી પડશે.

એટલે એ વસ્તુ સાફ છે કે મૂડીદારોએ સૂચવેલો માર્ગ ફગાવી દેવો જોઈએ; અને અગાઉ સૂચવાયેલા ધોરણે આજની કટોકટીના ઉકેલનો માર્ગ શોધવો જોઈએ.

## હિંદના મૂડીદારોની નિકાસ માટે અંબેશ

પરંતુ, મૂડીદારોએ રજૂ કરેલી ગૃહનીતિ જે રાષ્ટ્ર વિરોધી અને લોકોનાં હિતોને માટે જોખમરૂપ છે, તો પરદેશ સાથેના વેપારની તેમની યોજનાઓ પણ એટલી જ ખતરનાક છે—કારણ, હિંદને આર્થિક રીતે શાહીવાદી સત્તાઓ પર આધાર રાખતું કરવાનો એમાં ભય રહેલો છે.

હિંદ સરકારના વેપાર પ્રધાન મિ. ભાભાએ જે નિકાસ કરવાની નીતિ જાહેર કરી છે અને હિંદી મૂડીદારી વર્ગની આ નિકાસ પાછળની જે લાલસા છે તે મૂડીવાદી યોજનાનો એક આંતરગત ભાગ જ છે; અને લોકાના ભોગે આ કટોકટી-માંથી ઉગરી જવાની તથા ભાવિમાં નફાની લૂંટ ચાલુ રાખવાની એની નેમ છે.

પહેલું તો એ કે, હિંદી મૂડીદારો હિંદનું બજાર સાંકડું બનતું જોઈને પોતાના ઉત્પાદન માટે નવો માર્ગ શોધવા માગે છે. જેથી કટોકટી પાર કરી શકાય અને હિંદના સાંકડા થના બજારમાંયે જબરો નફો થઈ શકે.

ઉપરાંત, મૂડીદારોએ યુદ્ધમાંથી સારી એવી મૂડી પેદા કરી છે અને તેમને રાજ્યનું પીઠબળ છે એટલે તેઓ નિકાસ પર પોતાનું સંઘર્ષ ધ્યાન લગાવે છે; કારણ કે, હિંદમાં નવા ઉદ્યોગો શરૂ કરવાની તેમની મહાન યોજનાઓ જોતાં, તેઓ માને છે કે તેમને પરદેશમાં બજારોની જરૂર છે. ઘણા તો, એશિયામાં જપાનનું જે સ્થાન હતું તે સંભાળી લેવાની ધારણા સેવી રહ્યા છે. એથી તેઓ એશિયાની બજારો પર અને તેમાંયે ખાસ કરીને ભૂતકાળમાં જ્યાં જપાનનો ધીબતો ધંધો હતો ત્યાં લોલુપ નજર દોડાવી રહ્યા છે.

બીજું એ કે, પરદેશનાં બજારોમાં આજે પુષ્કળ પૈસો છે કારણ કે ત્યાં માલની આજે ભારે વ્યવહાર છે. ઘણા દેશોમાં તેમને જે ભાવો મળશે તે હિંદ કરતાં અનેક ગણા ઉંચા હશે.

ત્રીજું એ કે, હિંદી મૂડીદારી વર્ગ જે નવાં કારખાનાં પરદેશી મૂડીદારોની ભાગીદારીમાં ખોલવા માગે છે એને માટે તેને પરદેશની આર્થિક મદદની ખૂબ જ જરૂર છે; અને આ જ કારણે તે આ બજારોને હાથ કરવા માગે છે.

બ્રિટિશ શાહીવાદીઓએ, સ્ટર્લિંગ થાપણના અમુક ભરણા પેટે અત્યાર-સુધી કોઈ પણ મશીનરી આપવાનો ઇન્કાર કર્યો છે. તેઓ હિંદી મૂડીદારી વર્ગને પરદેશ સાથેના વેપાર મારફતે પોતાની જરૂરત પૂરી પાડે એટલું પરદેશી હુંડિયા-મણુ કમાઈ લેવાની ફરજ પાડે છે. અમરિકાઓએ પણ, હિંદને મશીનરી પૂરી પાડવાના સંબંધમાં કોઈ પણ જાતના કરારમાં ઉતરવાનો ઇન્કાર કર્યો છે.

આની પાછળની ચાલઆજી સ્પષ્ટ છે. હિંદે મશીનરી આયાત કરવા જે પરદેશી હુંડિયામણુ કમાવું પડે તેને માટે તેણે નિકાસ કરવી જ રહી. પરંતુ, જે દેશો-માં તેણે નિકાસ કરવાની છે તે અમેરિકા અને બ્રિટનના હાથ હેઠળ છે; અને હિંદ જે બ્રિટન, અમેરિકા અને તેમના શાગીર્દોને મોટ મોટી છટછાટો ન આપે તો તે આ બજારોમાં નિકાસ કરીને પોતાને જોઈતું પરદેશી હુંડિયામણુ કમાઈ શકે નહિ.

આ છૂટછાટોનું સ્વરૂપે કેટલું ભયંકર હશે તે તો આપણે આગળ ઉપર જોઈશું. અહીં તો, હિંદી મૂડીદારી વર્ગની નિકાસની નીતિની જ વાત કરીએ. હિંદી સંઘના વેપાર પ્રધાન મિ. લાલાએ હિંદી મૂડીદારી વર્ગની નિકાસ અંગેની નીતિ કેવી હશે તે, હમી નવેમ્બરે નવી દિલ્હીમાં એડવાઇઝરી કૌન્સિલ સમક્ષના પોતે આપેલા ભાષણમાં સાફ સાફ કહી દીધું છે.

જો હિંદે જરૂરી ખાધા ખોરાકની ચીજ વસ્તુઓ, ઓછામાં ઓછી મશીનરી, ઉદ્યોગોને માટેનો કાચો માલ તથા રોજિંદા વપરાશનો માલ આયાત કરવાનો ચાલુ રાખવો હશે તો તેને આવતાં થોડાંક વરસો દરમિયાન દર વરસે રૂ. ૧૨૫ થી ૧૫૦ કરોડ રૂપિયાનું પરદેશી હુંડિયામણુ જોઈશે—આ વિચાર સાથે સર્વ સાધારણ સંમતિ હતી એવું મિ. લાલાએ જણાવ્યું હતું.

નવાં અગ્નરોની દરખાસ્તો અંગે જણાવતાં મિ. લાલાએ કહ્યું હતું કે—

“નિકાસનો વેપાર આપણને વધુમાં વધુ ફળદાયી થાય એવો આપણે માટે એક જ માર્ગ છે: સરખામણીમાં સસ્તી પડે એવી ઔદ્યોગિક ચીજોનું જ ઉત્પાદન કરવા તરફ આપણું ધ્યાન દોરવું જોઈએ; એવી ચીજો કે જેમાં, યુધ્ધ પહેલાં જપાન જેવા દેશોએ એક વેળા કાબેલિયત મેળવી હતી. અને મને લાગે છે કે જો વેચાણ માટેનું વ્યવસ્થા તંત્ર આપણે કાર્યદક્ષ બનાવીએ તો જે અગ્નરો જપાને અને કેટલેક અંશે જર્મનીએ ખાલી કર્યા છે તેમાં પગપેસારો કરવામાં આપણને જરા યે મુશ્કેલી પડે તેમ નથી.”

અને એ વાત દેખીતી જ છે કે જપાન ને જર્મનીએ ખાલી કરેલાં અગ્નરો, બ્રિટિશ તથા અમરિકા શાહીવાદીઓ સાથે સોદો કર્યા વિના સામાન્ય રીતે મળે તેમ નથી.

મિ. લાલાએ હિંદના ઉદ્યોગપતિઓને તત્કાલ લક્ષમાં લેવા જેવા નીચેના દેશો ગણાવ્યા હતા. (૧) અગ્નિ એશિયાના દેશોનું જૂથ—જેમાં ઇન્ડોનેશિયા, મલાયા, સિયામ અને બ્રીજ અગ્નિ એશિયાના દેશો આવે છે; (૨) ઇજિપ્ત સમેત મધ્ય પૂર્વના દેશો; (૩) દક્ષિણ અમેરિકાના દેશો—તેમાં ય ખાસ કરીને બ્રાઝીલ અને આર્જેન્ટિના; (૪) પૂર્વ આફ્રિકાના પ્રદેશો; અને (૫) જર્મીન માર્ગે મધ્ય એશિયાના દેશો.

એ પછી મિ. લાલા જાહેર કરે છે કે, પહેલી પસંદગી ફક્ત ધરનાં અગ્નરોને આપવી શક્ય નથી. સ્વાભાવિક છે, જો ધરનાં અગ્નરો, લોકોની ઓછામાં ઓછી જરૂરિયાત અને માલનો દૂકાળ હોવા છતાં અત્યારના ચાલુ ભાવે ખરીદી ન શકે તો, તેને પહેલી પસંદગી કેવી રીતે આપી શકાય ? મિ. લાલા જણાવે છે:



“ધરનાં બજારો અને પરદેશનાં બજારો વચ્ચે યોગ્ય સમતુલા જળવવી જ પડશે.”  
આનો અર્થ એ કે, જ્યાં વધુ નફો મળે ત્યાં માલ વેચાશે—ખીજ અર્થમાં, પરદેશમાં વધુ નફો મળતાં એની નિકાસ થશે.

ત્યાર પછી મિ. ભાભા હરીફાઈમાં ઉતરી શકે તેવા ભાવોની વાત કરે છે—માલના ઉત્પાદનની કિંમત ઘટાડાના અને હરીફાઈમાં પરવડી શકે એવા ભાવોએ માલ વેચવાના બહાના હેઠળ કામદારોની રોજીમાં કાપ મૂકવા તુરતમાં જ આ દલીલ આગળ કરવામાં આવશે, એ વિષે કાંઈ શક નથી. મિ. ભાભા આ સંબંધમાં જણાવે છે કે—

“અંતમાં, આપણે એ યાદ રાખવું જોઈએ કે માલનો જથ્થો હોય યા તો તેની ખત ઉંચી હોય એથી એ માલ પરદેશની બજારોમાં વેચાતો નથી; માલ વેચવા માટે તો આપણો માત્ર હરીફાઈમાં પરવડી શકે તેવા ભાવે આપી શકાવો જોઈએ. હરીફાઈમાં ટકી શકે એવી રીતે આપણે નિકાસના માલનો ભાવ આણવો જોઈએ.”

અંતમાં, વ્યાપાર ખાતાના પ્રધાન પરદેશી લોનની વાતો કરે છે. હિંદી મૂડીદારોનું મન ઈર્ષ્યામાં કામ કરે છે એ એના પરથી જોવા મળે છે.

“બ્રિટિશ સરકારે આપણી સ્ટર્લિંગ થાપણ છુટી કરવાનું જે તાજેતરમાં વચન આપ્યું છે તે આપણી જરૂરયાતોને જરાય પૂરું પડી શકે તેમ નથી; અને જે કે પૂરતા પ્રમાણની આંતરરાષ્ટ્રીય લોનની શક્યતા સાવ કાઠી નખાય તેમ નથી...છતાં, પરદેશી હુડિયામણની મુશ્કેલીઓ નિવારવા પ્રયાસ કરવો જાઈએ.”

## હિંદુ આર્થિક ભાવિ ગીરો મુકાય છે

● નફા માટે લોલુપ બનીને, પરદેશી મૂડીદારો સાથે ભાગીદારીની નીતિ અખત્યાર કરીને અને નિકાસ દ્વારા કટોકટીમાંથી ઉગરી જવાના મરણિયા પ્રયાસો કરીને હિંદી મૂડીદારી વર્ગ પોતાના દેશની આર્થિક સ્વતંત્રતા વેચી મારવા તૈયાર થયો છે.

જે વ્યાપારી કરારો જીનીવામાં તૈયાર કરવામાં આવ્યા હતા અને જે અત્યારે હાવાનામાં ચર્ચાઈ રહ્યા છે તે સાફ સાફ બતાવે છે કે, હિંદને નિકાસ માટેનાં બજારો અને મશીનરી આપતાં પહેલાં અમરિકા શાહીવાદીઓ અને તેના શાગીર્હો બ્રિટિશો, કેવી ભારે કિંમત માગી રહ્યા છે. વ્યાપારના અઘડાઓ અટકાવવાને નામે, જીનીવા ટ્રેડ ચાર્ટર તમામ નબળાં રાષ્ટ્રો માટે આર્થિક આઝાદી, સર્વોપરિતા ને સ્વતંત્રતાની માગણી ઉઠાવે છે; અને હિંદ જેવા દેશોને

આર્થિક રીતે બ્રિટિશ-અમરિકી શાહીવાદીઓના ગુલામ બનાવી દેવા તેમનું આર્થિક જીવન સંપૂર્ણપણે પોતાના પર આધાર રાખતું કરી દેવા માંગે છે.

● આ રીતે શાહીવાદીઓ ફરી એક વાર આપણા રાષ્ટ્રીય જીવન પર કાબૂ જમાવવા માંગે છે અને રાજકીય પ્રત્યાઘાતીઓના હાથમાં સત્તાનાં સૂત્રો મોંપવા માંગે છે—આ વસ્તુ તેમણે ગ્રીસમાં કરી છે.

આ કહેવાતો ટ્રેડ ચાર્ટર પરદેશી મૂડીદારોને છૂટો દોર આપવાની, તેમની સામે કોઈ ભેદભાવ ભર્યું વર્તન ન દાખવવાની, દેશના વતનીઓ જેવાજ તેમને ગણવાની માંગણી ઉઠાવે છે; એમાં એવી પણ માંગ કરવામાં આવી છે કે પરદેશી મૂડીદારોને ઉત્તેજન મળવું નોંધ્યે; દેશી માલને રક્ષણ આપવા જકાતી દિવાલો ઉભી કરવાના હક્ક પર સખ્ત અંકૂશ મૂકવો નોંધ્યે; અને યોગ્ય બદલો આપ્યા વિના પરદેશી ઉદ્યોગો ન લઈ લેવા નોંધ્યે—એટલે કે, જે પરદેશી મૂડીદારના ઉદ્યોગો લઈ લેવાય તેને સંતોષ થાય એટલો બદલો મળવો નોંધ્યે.

દાખલા તરીકે, ૧૨ મી કલમમાં જણાવવામાં આવ્યું છે કે જે પરદેશી રોકાણનો ઉપયોગ આંતરિક મામલામાં ડખલ કરવામાં ન થાય તો, સભ્ય-દેશોને માન્ય હોય તેવા આંતરરાષ્ટ્રીય મૂડી-રોકાણ કરનારાઓને, બીજા સભ્ય દેશોના રહેવાસીઓના જેટલી જ વ્યાજખી તકો તેઓ આપશે અને અત્યારના તથા ભાવિ મૂડી રોકાણોને માટે જમીનગીરી આપશે તો આવો (દેશોનો આર્થિક) વિકાસ સરળ બનશે. એ સિદ્ધાંત સભ્ય દેશો માન્ય રાખે છે.

“એ પ્રમાણે, આ કલમમાં જે મર્યાદાઓને જરૂરી ગણી તેમનો સ્વીકાર કરવામાં આવ્યો છે તેને અનુરૂપ રહી, રોકાણની વધુમાં વધુ વિશાળ તકો અને અત્યારના તેમજ ભાવિના રોકાણને વધુમાં વધુ રક્ષણ આપવા તેઓ કબૂલ થાય છે.” પરદેશી મૂડીને વધુમાં વધુ તક ને વધુમાં વધુ રક્ષણ આપવાની આ માંગથી બીજું શું વિશેષ હોઈ શકે? એ એવી માંગ છે કે એનો એકવાર સ્વીકાર કરવામાં આવતાં, તમામ પરદેશી મૂડીને આમંત્રવાની અને ખુદ પોતાના લોકો અને કામદાર વર્ગ સામે તેમના નફાનું રક્ષણ કરવાની રાષ્ટ્રની ફરજ થઈ પડશે—નહિ તો તેના પર ભેદભાવ દાખવવાનો આક્ષેપ થશે.

એ જ કલમ જણાવે છે કે કોઈ પણ સભ્ય, જે કે તે પરદેશી મૂડીદાર સંખ્ય પ્રત્યે કોઈ વફાદારી ન ધરાવતો હોય તો એ, તેના પર ખુદ પોતાના વતની કરતાં ભારે શરતો લાદી શકશે નહિ. દક્ષિણ આફ્રિકામાં જાતીય સમાનતાની માંગણી કરનાર હિંદને ટેકો આપવાનો ઇન્કાર કરનાર અમરિકી શાહીવાદીઓએ

રજૂ કરેલી સમાનતાની આ માગણી કરતાં ખીજું વધુ ઉધ્ધત શું હોઈ શકે ? સમાનતાની આ માંગ, હકીકતમાં હિંદના મામલામાં આર્થિક દરમિયાનગીરી કરવાની અને પરદેશી મૂડીદારો સામે પગલાં લેવાના આપણા રાજ્યના હકક પર અંકુશ મૂકવાની આ માંગ છે.

૨૭ કલમમાં લખ્યું છે કે—

“ ખીજા સભ્યોના વતનીઓએ જે ઉદ્યોગો, આવડત, મૂડી, કલા કે ઔદ્યોગિક જ્ઞાન પૂરાં પાડ્યાં હોય તેમનાં હિતો કે હકકોને જોખમકારક હોય તેવાં કોઈ પણ ગેરવ્યાજખી અને અન્યાયી પગલાં કોઈ પણ સભ્ય પોતાના પ્રદેશની અંદર લઈ શકશે નહિ. ”

૧૭મી કલમ સંસ્થાની વિનંતીને માન આપી, સભ્યોને સારા પ્રમાણમાં જકાત ઘટાડવા માટે મંત્રણાઓ ચલાવવાનું કહે છે.

૧૮ મી કલમ જણાવે છે કે, સભ્ય દેશોનો માલ જે ખીજા દેશમાં આયાત કરવામાં આવે ત્યાં, એ જ દેશમાં પેદા થયેલા માલ ઉપર ન હોય તેવા આંતરિક કરભારથી તેને મુક્ત કરવો જોઈએ; અને પરદેશથી આવતા માલની જગ્યા લઈ શકે તેવા ખીજા માલને રક્ષણ આપવા પરદેશની આયાત પર કર નહિ નાખવો જોઈએ.

આ રીતે આખો ય ચાર્ટર આ ધોરણે ઘડાયેલો છે. તેમાં રાજ્યની સ્વતંત્રતાને, તેની આર્થિક સ્વતંત્રતાને દરેક પગલે મર્યાદિત બનાવવામાં આવી છે. આપણે નિકાસ કરવી હોય ને થોડીક મશીનરી જોઈતી હોય તો બ્રિટિશ-અમેરિકી શાહીવાદીઓ આપણી પાસે આ કિંમત માગે છે ! આમ, નિકાસ અને મશીનરી, એ તો બ્રિટિશ-અમેરિકી જૂથમાં હિંદને સપડાવી તેની આર્થિક સ્વતંત્રતા લૂંટી લેવા હિંદ આગળ ફેંકવામાં આવેલા લાલચના ટુકડા છે.

હિંદી મૂડીદારી વર્ગ તરફથી બોલનારા મિ. ભાલા, લાગે છે કે, થોડાંક સંકુચિત હિતો માટે હિંદની આર્થિક સ્વતંત્રતા વેચી મારવા તૈયાર થયા છે. ચાર્ટર અંગે મંત્રણા કરવા અત્યારે તેઓ હાવાના જઈ રહ્યા છે; એટલે હિંદી સરકાર મક્કમ વલણ અપભર્યો નહિ કરે, યા તો હિંદી જનતા પોતાને આર્થિક ગુલામીમાં વેચી મારવા સામે અવાજ નહિ ઉઠાવે તો કરાર પર સહી-સિકકાઓ થઈ જશે; તથા પરદેશી શોષણખોરોના પગપેસારા માટે આપણા આર્થિક જીવનના દરવાજા ખુલ્લા બનશે; અને સમૃદ્ધ તથા આખાદ આર્થિક જીવનની તમામ આશાઓ આપણે છોડવી પડશે.

આ રીતે, હિંદના ધનિક વર્ગની ગૃહ તેમજ પરદેશ અંગેની આર્થિક નીતિ રાષ્ટ્રવિરોધી, જનતા વિરોધી અને સ્વતંત્રતા વિરોધી છે.

એટલે, આપણે જો મૂડીદારોને આર્થિક જીવનમાં ભોગવતા તેમના સર્વોપરિ સ્થાને રહેવા દઈશું, નફા પરના તેમના સંપૂર્ણ હક્કને અને આપણા આર્થિક જીવન પરની તેમની સત્તાને એમ ને એમ ચાલુ રાખીશું તો આપણું આર્થિક માળખું તૂટી પડશે; આપણી ગરીબી વધશે અને નજીવા દુકડા માટે આપણે બ્રિટિશ-અમેરિકી શાહીવાદીઓને વેચાઈ જઈશું.

જનતાની રીતે, કટોકટી સામે હાથ ઝુંબેશ ઉપાડીને આપણે આ પરિસ્થિતિ હેઠી થતી અટકાવી શકીશું. આ માટે મહત્વના હોદ્દોગોળું રાષ્ટ્રીયકરણ કરવું જોઈએ; આપણા દેશના આર્થિક જીવનમાં મહત્વને સ્થાને બેઠેલા મૂડીદારોને દૂર કરવા જોઈએ; અંકૂશ નાણુદીની અને રેશન ઘટાડવાની તમામ યોજનાઓ ખતમ કરવી જોઈએ; મૂડીદાર અને કામદાર વચ્ચેના માલેકો અને ગુલામ જેવા સંબંધોનો અંત આણવો જોઈએ; અને નફાની દાનતને ધકકેલી પાડી, લોકોની જરૂરિયાતને ઉત્પાદનનો મુખ્ય દષ્ટિકોણ બનાવવો જોઈએ. હિંદે જો આર્થિક આપત્તિ, બેકારી અને પરદેશી મૂડીદારોની ગુલામીમાંથી ઉગરવું હોય તો તેણે આ જ માર્ગ અપનાવવો જોઈએ.



હિંદી કમ્યુનિસ્ટ પાર્ટીનો  
મૂડીવાદી નીતિ સામે ક્રાંતિકારી કાર્યક્રમ  
સંપૂર્ણ સ્વતંત્રતા અને સાચી લોકશાહીને માર્ગે  
**આગે બહો**  
—કિ. ૨ આના—

# નવી પરિસ્થિતિની સાચી સમજ

## આંતરરાષ્ટ્રીય પરિસ્થિતિની સમસ્યાઓ

લેખક: એડવર્ડ કાર્દેલ

આ પુસ્તિકા બીજા વિશ્વયુદ્ધ અંતે, મુડીવાદી-શાહીવાદી દુનિયાની રાજકીય કટોકટીનો અપૂર્વ ચિતાર આપે છે. તથા દુનિયા આખીને ઓહિયાં કરી રહેલા અમેરિકી શાહીવાદના બીજા સ્વરૂપના ચિતાર રજૂ કરે છે. ઉપરાંત, આ પુસ્તિકામાં બ્રિટિશ શાહીવાદ વસાહતી-યુદ્ધાત્મ દેશોને પોતાની પકડમાં ચાલુ રાખવા કેવી જાનજાતની ચાલબાજીઓ રમી રહે છે તેનું તથા તેની સામે ઉભાં થયેલાં નવાં બળોનું માર્કસવાદી દ્રષ્ટિ પૃથક્કરણ આપવામાં આવ્યું છે.

આ પુસ્તિકાના લેખક યુગોસ્લાવિયાના પ્રથમ પંક્તિના કમ્યુનિસ્ટ આગેવાન છે.

## હિંદી પરિસ્થિતિ

લેખક: ઝુકોવ

૧૫ મી ઓગસ્ટના ઐતિહાસિક દિવસે આપણને આઝાદી મળી એમ કહેવાય છે. છતાં આપણા અનેક સળગતા સવાલોનો ઉકેલ થયો નથી. તેનું કારણ શું? આનો જવાબ એશિયાઈ પરિપદમાં હાજરી આપી છે. મધ્યસ્થ સરકાર, તેની નીતિ વગેરે વિષે તેમણે કરેલાં અભ્યાસ-પૂર્ણ વિધાનો દરેક વાંચકને આખા સવાલનો શંકાહીનતાથી અને નવી દ્રષ્ટિએ વિચાર કરવા પ્રેરશે.

## આજની આંતરરાષ્ટ્રીય પરિસ્થિતિ

લેખક: એ. જ્હાનોવ

બ્રિટન-અમેરિકાના શાહીવાદી વર્ચસ્વના કાવાદવાઓને તથા નવી લડાઈ ઉભી કરવાના તેમના પ્રયત્નોને કામદારો, કિસાનો અને દુનિયાની શ્રમજીવી જનતા કેવી રીતે આગે હડાવી શકે તેની રચણ સમજણ આ પુસ્તકમાં છે. લેખક સોવિયેત રશિયાની કમ્યુનિસ્ટ પાર્ટીના મંત્રી અને આગેવાન છે.

